


# 99 రోజుల కార్యాచరణపై ప్రజాప్రతినిధులకు అవగాహన కల్పించాలి

వీడియో కాన్ఫరెన్స్ లో సీఎన్ రామకృష్ణారావు సూచన



పెద్దపల్లి ప్రతినిధి, మార్చి 10 (ప్రజాజ్యోతి): ప్రజా పాలన ప్రగతి ప్రణాళికలో భాగంగా చేపట్టనున్న 99 రోజుల కార్యాచరణపై స్థానిక ప్రజాప్రతినిధులకు అవగాహన కల్పించాలని రాష్ట్ర ప్రధాన కార్యదర్శి కే. రామకృష్ణారావు సూచించారు.



2లో

జాతీయ తెలుగు దినపత్రిక

# ప్రజాజ్యోతి

ప్రతి అక్షరం ప్రజలకోసం

## కలీంగర్

### జగిత్యాల - రాజన్న సిరిసిల్ల - పెద్దపల్లి

బుధవారం 11, మార్చి, 2026 11 పేజీలు



పశువుల సంరక్షణకు గాలికుంటు వ్యాధి

## నివారణ టీకాలు వేయించాలి

రాజన్న సిరిసిల్ల ప్రతినిధి మార్చి 10 (ప్రజా జ్యోతి): పశువుల సంరక్షణకు పెంపకందారులు గాలికుంటు వ్యాధి నివారణ టీకాలు తప్పకుండా వేయించాలని కలెక్టర్ గరిమ అగ్రవాలే పిలుపునిచ్చారు. చందుర్తి మండలం మల్లిగడ్డ గ్రామంలో జాతీయ పశు వ్యాధుల నివారణ కార్యక్రమాన్ని పశు వైద్య, పశు సంవర్ధక శాఖ ఆధ్వర్యంలో పాల కేంద్రం ఆవరణలో మంగళవారం నిర్వహించగా, ముఖ్య అతిథిగా కలెక్టర్ హాజరై ప్రారంభించారు. పశువులకు గాలి కుంటు వ్యాధి నివారణ టీకాలు వేశారు. పాల కేంద్రాన్ని పరిశీలించి గ్రామంలో ఎన్ని పాడి పశువులు ఉన్నాయి? ఎన్ని లీటర్ల పాలు వస్తాయి? ఎక్కడ విక్రయిస్తారు అనే వివరాలను పాల కేంద్రం నిర్వాహకులను అడిగి తెలుసుకున్నారు. అలాగే ప్రజాపాలన -- ప్రగతి ప్రణాళిక లో భాగంగా గ్రామంలో కొనసాగుతున్న పనులపై ఆరా తీశారు. అధికారులకు పలు సూచనలు చేశారు. ఈ సందర్భంగా కలెక్టర్ గరిమ అగ్రవాలే మాట్లాడారు. రోగాల బారిన పడిన పాడి పశువులు పాలు తక్కువ ఇస్తాయని వివరించారు.

- కలెక్టర్ గరిమ అగ్రవాలే
- చందుర్తి మండలం మల్లిగడ్డ గ్రామంలో పశువులకు టీకాల పంపిణీ
- ప్రజాపాలన ప్రగతి ప్రణాళిక పనుల పరిశీలన



2లో



కులం పేరుతో దూషణలు, నిర్మాణ పనులకు అడ్డంకులు రక్షణ కల్పించాలని తిప్పిరి సుమ విజ్ఞప్తి

## దళిత కుటుంబ

## భూమిపై దౌర్జన్యం

కోరుట్ల, మార్చి 10 ప్రజాజ్యోతి: కోరుట్ల పట్టణంలో దళిత కుటుంబానికి చెందిన భూమిపై అక్రమ జోక్యం జరుగుతోందని బాధితురాలు తిప్పిరి



2లో

సుమ ఆవేదన వ్యక్తం చేశారు. కృష్ణ మందిరం ముందు నేషనల్ హైవేకు ఆనుకుని ఉన్న తమ భూమిలో ఇంటి నిర్మాణ పనులు ప్రారంభించగా కొంతమంది వ్యక్తులు అడ్డంకులు సృష్టిస్తూ బెదిరింపులకు పాల్పడుతున్నారని ఆమె తెలిపారు. సుమ తెలిపిన వివరాల ప్రకారం, ఆమె తండ్రి 1980 సంవత్సరానికి చెందిన లింక్ డాక్యుమెంట్లు ఆధారంగా 2011లో ఆ భూమిని చట్టబద్ధంగా కొనుగోలు చేసి రిజిస్ట్రేషన్ చేయించుకున్నారు. అనంతరం వారి భూమికి ఆనుకుని ఉన్న ఇంటి యజమాని చాంద్ పాషా 2014లో అదే స్థలానికి సంబంధించిన డాక్యుమెంట్లు సృష్టించుకున్నట్లు పేర్కొన్నారు.



## కాల్వ శ్రీరాంపూర్ లో సూతీన్ తహసీల్దార్ కార్యాలయం ప్రారంభం

కాల్వ శ్రీరాంపూర్, మార్చి 10 (ప్రజాజ్యోతి): మండల రెవెన్యూ అధికారి కార్యాలయం ద్వారా ప్రజలకు మెరుగైన సేవలు అందేలా అధికారులు కృషి చేయాలని జిల్లా కలెక్టర్ కోయ శ్రీహర్ష సూచించారు. మంగళవారం కాల్వ శ్రీరాంపూర్ మండలంలో రూ.75 లక్షల గ్రాంట్ నిధులతో నిర్మించిన నూతన తహసీల్దార్ కార్యాలయాన్ని పెద్దపల్లి ఎమ్మెల్యే చింతకుంట విజయ రమణారావు, అదనపు కలెక్టర్ డి. వేణులతో కలిసి ప్రారంభించారు. ఈ సందర్భంగా కలెక్టర్ మాట్లాడుతూ కాల్వ శ్రీరాంపూర్ మండలంలో ఎం.ఆర్.ఓ కార్యాలయ నిర్మాణం చాలా కాలంగా పెండింగ్ లో ఉండగా, అన్ని పనులతో కొత్త భవనాన్ని నిర్మించామని తెలిపారు.

## మానేరు వంతెనపై రైతుల ధర్నా



2లో

తంగళ్ళపల్లి మార్చి 10 (ప్రజాజ్యోతి): తంగళ్ళపల్లి మండలంలోని రంగనాయక సాగర్ 11వ ప్యాకేజీ కింద ఎల్ఎం-6, ఎల్ ఎం-4 కెనాల్ పనులను వెంటనే పూర్తి చేయాలని డిమాండ్ చేస్తూ తంగళ్ళపల్లి మానేరు వాగు బ్రిడ్జిపై ధర్నా నిర్వహించారు. ఈ ధర్నాకు బిజిపి జిల్లా అధ్యక్షులు రెడ్డబోయిన గోపి మరియు నాయకులు మద్దతు పలికి ధర్నాలో పాల్గొన్నారు. పోలీసులు ధర్నా చేస్తున్న రైతులను అరెస్ట్ చేసి పోలీస్ స్టేషన్ కు తరలించారు.

ప్రజలకు వేగవంతమైన సేవలు అందాలి: కలెక్టర్ కోయ శ్రీహర్ష 2లో

### 99 రోజుల కార్యాచరణపై ప్రజాప్రతినిధులకు అవగాహన కల్పించాలి

#### మొదటి పేజీ తరువాయి

మంగళవారం ఈ కార్యక్రమంపై అన్ని జిల్లాల కలెక్టర్లతో వీడియో కాన్ఫరెన్స్ నిర్వహించి సమీక్షించారు. సమీకృత జిల్లా కలెక్టరేట్ నుంచి జిల్లా కలెక్టర్ కోయ శ్రీహర్ష స్థానిక సంస్థల అదనపు కలెక్టర్ జె. అరుణ శ్రీ పాల్గొన్నారు. ఈ సందర్భంగా సీఎస్ మాట్లాడుతూ మార్చి 6 నుంచి జూన్ 12 వరకు 99 రోజుల ప్రజా పాలన ప్రగతి ప్రణాళిక అమలు జరుగుతుందని తెలిపారు. పారిశుధ్య నిర్వహణ, ఫైల్ క్లియరెన్స్ వంటి అంశాల్లో జిల్లాల్లో పురోగతి ఉందన్నారు. మార్చి 12న జిల్లా స్థాయిలో సర్పంచ్లు, మున్సిపల్ చైర్పర్సన్లు, వార్డు సభ్యులకు శిక్షణ కార్యక్రమాలు నిర్వహించాలని సూచించారు. నూతనంగా ఎన్నికైన ప్రజాప్రతినిధుల భాగస్వామ్యం ఈ కార్యక్రమంలో కీలకమని తెలిపారు. 10 అంశాలతో 99 రోజుల కార్యాచరణ కొనసాగుతుందని, వాటి అమలులో ప్రజాప్రతినిధుల పాత్రను స్పష్టంగా వివరించాలని అధికారులకు సూచించారు. పట్టణాభివృద్ధి కోసం రాష్ట్ర ప్రభుత్వం నగరాభివృద్ధి కింద రూ.1400 కోట్లు,



టీయూఎఫ్ఐడీసీ ద్వారా రూ.2600 కోట్లు కేటాయించిందని తెలిపారు. మున్సిపాలిటీలలో పారిశుధ్య నిర్వహణ ప్రణాళికలు రూపొందించాలని, కౌన్సిలర్లు, కార్పొరేటర్లకు గుర్తింపు కార్డులు అందించాలని పేర్కొన్నారు. ప్రజాప్రతినిధులకు నిర్వహించే శిక్షణ కార్యక్రమానికి అవసరమైన ఏర్పాట్లు సమర్థంగా చేయాలని, కార్యక్రమానికి మీడియా కవరేజ్ కల్పించాలని సీఎస్ సూచించారు. ఈ సమావేశంలో సంబంధిత అధికారులు పాల్గొన్నారు.

### పేదలకు సంరక్షణకు గాలికుంటు వ్యాధి నివారణ టీకాలు వేయించాలి

#### మొదటి పేజీ తరువాయి

పాలు, పాల ఎగుమతుల పై ఆ ప్రభావం పడుతుందని స్పష్టం చేశారు. పెంపకందారులు ఆర్థికంగా నష్టపోయే ప్రమాదం ఉంటుందని తెలిపారు. పెంపకందారులు తమ జీవాల ఆరోగ్య సంరక్షణ, ఆర్థికంగా నష్ట పోకూడదనే ఉద్దేశంతో గాలికుంటు వ్యాధి నివారణ టీకాలు ప్రభుత్వం ఉచితంగా వేయిస్తుందని పేర్కొన్నారు. పెంపకందారులు ముందస్తుగా టీకాలు వేయించి.. ఆ రోగాల బారి నుంచి తమ జీవాలను రక్షించాలని సూచించారు. అన్ని పాడి పశువులు, ఎద్దులు, దూడలకు పశువుల పెంపకందారులు, రైతులు గాలికుంటు వ్యాధి నివారణ టీకాలు వేయించాలని, జిల్లాలో 97 వేల జీవాలు ఉన్నాయని, పశు వైద్య డాక్టర్లు, సిబ్బందిచేత టీకా లుగా ఏర్పడి వచ్చే నెల ఏప్రిల్ 9వ తేదీ వరకు టీకాలు వేస్తారని తెలిపారు. ప్రజాపాలన -- ప్రగతి ప్రణాళికలో భాగంగా 99 రోజుల యాక్షన్ ప్లాన్ లో జిల్లాలోని అన్ని గ్రామాలు, హోలెండు మున్సిపాలిటీల్లో పారిశుధ్య పనులు చేపడుతున్నారని తెలిపారు. గృహ నిర్మాణ శాఖ ఆదర్శంలో చేపట్టిన ఇందిరమ్మ ఇండ్లను త్వరితగతిన పూర్తి చేసి .. గృహ ప్రవేశానికి సిద్ధం చేయాలని ఆదేశించారు. మహిళా సమాఖ్య భవనాల నిర్మాణ పనులు వేగంగా పనులు చేపట్టి.. జూన్ 2వ తేదీలోగా పూర్తి చేయాలని సూచించారు. యూత్ అండ్ స్పోర్ట్స్ అధికారి ఆదర్శంలో యువతకు 5కే రన్, ఉపాధి కల్పన శాఖ ఆదర్శంలో జాబు మేళాలు చేపడుతారని కలెక్టర్ తెలిపారు. వ్యవసాయ, విద్యాశాఖ, అటవీ శాఖ, డిఆర్డీఓ వివిధ శాఖల



ఆదర్శంలో ప్రజాపాలన -- ప్రగతి ప్రణాళిక లో భాగంగా చేపడుతున్న పనుల్లో ప్రజలు పాల్గొని విజయవంతం చేయాలని పిలుపునిచ్చారు. గాలికుంటు వ్యాధి బారిన పడిన జీవాల శరీర ఉష్ణోగ్రత 104 డిగ్రీ - 106 డిగ్రీలకి పశువులు నీరసించి పోతాయని, పాల దిగుబడి గణనీయంగా తగ్గిపోతుందని, వాటి నోరు అలాగే గిట్టల మధ్య బొబ్బలు ఏర్పడి, 24హోలల్లో చితికిపోయి పొక్కులు, పుండ్లుగా మారి నొప్పి వలన పశువులు మేత నీరు తీసుకోక నీరసించి చనిపోయే ప్రమాదం ఉందని పశు వైద్యశాఖ సంవర్షక శాఖ అధికారి రవీందర్ రెడ్డి తెలిపారు. పశువుల పాకలను శుభ్రంగా ఉండాలని సూచించారు. టీకాలు వేసి గుర్తింపు కార్డులు చెవి పోగు వేయించి ఆ వివరాలు భారత్ పశు ధాన్ యాప్ లో నమోదు చేస్తామని తెలిపారు. కార్యక్రమంలో సర్పంచ్ దూది మనీషా, మార్కెట్ కమిటీ చైర్మన్ చెలుకల తిరుపతి, హోంపీడీఓ రాధ, హోతల వైద్యులు, హోబ్బింది తదితరులు పాల్గొన్నారు.

### కాల్వ శ్రీరాంపూర్లో నూతన తహసిల్దార్ కార్యాలయ ప్రారంభం



ఎమ్మెల్యే విజయ రమణారావు మాట్లాడుతూ ప్రజలకు సేవలు అందించే రెవెన్యూ శాఖకు వంశం లం లం శౌక ర్శవం త వౌ న కార్యాలయం ఏర్పాటు కావడం సంతోషకరమని అన్నారు. 99 రోజుల ప్రజాపాలన ప్రగతి ప్రణాళికలో భాగంగా పెండింగ్ పైక్షను క్లియర్ చేస్తున్నట్లు తెలిపారు. మహిళలకు ఉచిత బస్సు ప్రయాణం, ఆరోగ్యశ్రీ ప్రమితి పెంపు, కొత్త రేషన్ కార్డులు, ఇందిరమ్మ ఇండ్లు, 200 యూనిట్ల ఉచిత విద్యుత్, రూ.500కే గ్యాస్ సిలిండర్, రైతు రుణమాఫీ వంటి సంక్షేమ కార్యక్రమాలను ప్రభుత్వం అమలు చేస్తున్నట్లు పేర్కొన్నారు. ఈ కార్యక్రమంలో రెవెన్యూ డివిజన్ అధికారి బి. గంగయ్య, తహసిల్దార్ జగదీశ్వర్ రావు, ఎంపీడీవో రామ్మోహన్ చారి, ప్రజాప్రతినిధులు, అధికారులు పాల్గొన్నారు.



#### మొదటి పేజీ తరువాయి

నూతన కార్యాలయం ద్వారా ప్రజల సమస్యలను వేగంగా పరిష్కరించేలా అధికారులు చర్యలు తీసుకోవాలని సూచించారు. రెవెన్యూ వ్యవస్థను బలోపేతం చేసే దిశగా ప్రభుత్వం చర్యలు చేపడుతోందని, గ్రామాలను క్షుణ్ణంగా విభజించి గ్రామ పరిపాలన అధికారులను నియమించామని పేర్కొన్నారు. ఈ సందర్భంగా

### దళిత కుటుంబ భూమిపై దౌర్జన్యం



#### మొదటి పేజీ తరువాయి

ఈ నేపథ్యంలో గత ఫిబ్రవరి 7న కోరుట్లకు చెందిన ప్రముఖ వ్యాపారవేత, బీడీ లీఫ్ కాంట్రాక్టర్ నయీమ్ కుమారుడు అక్రమ్, చాంద్ పాషా వద్ద నుంచి జీపీఎ హోల్డర్గా దస్తావేజులు రిజిస్ట్రేషన్ చేసుకున్నాడని సుమ తెలిపారు. తాము మున్సిపల్ అనుమతులతో తమ భూమిలో ఇంటి నిర్మాణ పనులు ప్రారంభించగా అక్రమ్ అనుచరులు కలిసి వచ్చి పనులకు ఆటంకాలు కలిగిస్తూ బెదిరింపులకు పాల్పడుతున్నారని ఆరోపించారు. ఈ నెల 7వ తేదీన ఇంటి నిర్మాణం కోసం పునాదులు వేస్తుండగా సుమారు 30 మంది వ్యక్తులు రాత్రి 10 గంటల సమయంలో వచ్చి తవ్విన గుంతలను మూసివేయడానికి ప్రయత్నించారని తెలిపారు. అలాగే 9వ తేదీ రాత్రి బిప్పర్ వాహనం ద్వారా గుంతల్లో మట్టి పోసి పూడ్చివేశారని ఆరోపించారు. తమ భూమిలో ఎట్టి పరిస్థితుల్లోనూ నిర్మాణం జరగనివ్వమంటూ అక్రమ్ మరియు అతని అనుచరులు ఇలియాస్, సలాఉద్దీన్, రహీం (మోహన్ రావ్ పేట్), చాంద్ పాషా (శిఫ్ట్), ఆమర్, అర్షాన్, అల్లాం ఖుర్రేషి, మోసీన్ 19 వ వార్డ్ కౌన్సిలర్, బెజ్జారపు శ్రీనివాస్, ఏలిమిని నరసింహ గుప్త, లు కులం పేరుతో దూషిస్తూ బెదిరింపులకు పాల్పడుతున్నారని సుమ పేర్కొన్నారు. ఈ ఘటనలతో తమ కుటుంబం తీవ్ర మానసిక ఆందోళనకు గురవుతోందని ఆమె ఆవేదన వ్యక్తం చేశారు. ఇప్పటికైనా అధికారులు స్పందించి తమ భూమిపై నిర్మాణం కొనసాగేందుకు రక్షణ కల్పించాలని, అలాగే తమను బెదిరించిన వ్యక్తులపై ఎస్సీ, ఎస్టీ అట్రాసిటీ కేసు నమోదు చేసి కఠిన చర్యలు తీసుకోవాలని ఆమె మీడియా ద్వారా విజ్ఞప్తి చేశారు.

### మానేరు వంతెనేపై రైతుల ధర్నా

#### మొదటి పేజీ తరువాయి

ఈ సందర్భంగా బిజెపి జిల్లా అధ్యక్షులు రెడ్డబోయిన గోపి మాట్లాడుతూ తండ్రిపల్లి 11వ ప్యాకేజీ రంగనాయక సాగర్ ద్వారాకాలువ నిర్మాణ పనులకు రూ. 3 కోట్లు నిధులు కేటాయించి పనులు చేపట్టకపోవడం పట్ల రైతులకు తీవ్ర అన్యాయం జరుగుతుందని రెడ్డబోయిన గోపి అన్నారు. తండ్రిపల్లి మండలంలో సుమారు 15 గ్రామాలకు నీరందించే కెనాల్ నిర్మాణంపై కాంగ్రెస్ ప్రభుత్వం కానీ స్థానిక ఎమ్మెల్యే కెటిఆర్ కానీ పట్టించుకోవడం లేదని మండిపడ్డారు. ఈ కెనాల్ నిర్మాణం ద్వారా పది వేల ఎకరాలకు సాగు నీరందుతుందని, అయినా కూడా ప్రభుత్వం పట్టించుకోకపోవడం సిగ్గుచేటు అని మండిపడ్డారు. దీనిపై కెటిఆర్ కూడా మౌనం వహించడం పట్ల ఆగ్రహం వ్యక్తం చేశారు. నిధులు మంజూరైనా కూడా భూసేకరణ పనులు చేపట్టలేదని విరుచుకుపడ్డారు. రైతుల సమస్యల పట్ల కాంగ్రెస్ ప్రభుత్వం, సిరిసిల్లె ఎమ్మెల్యే కెటిఆర్ నిర్లక్ష్యం చేయడం వల్లనే పదివేల ఎకరాలకు నీరు అందకుండా పంటలు ఎన్నుతున్నాయని అన్నారు. కెనాల్ నిర్మాణం కోసం రైతులు దీక్షా చేస్తున్న పట్టించుకోవడం లేదని రైతుల పక్షాన బిజెపి పోరాటం చేస్తుందని భరోసా ఇచ్చారు. ఈ కార్యక్రమంలో బిజెపి జిల్లా అధ్యక్షులు రెడ్డి, మండల అధ్యక్షులు వెన్నమనేని శ్రీధర్ రావు, రాగుల రాజు రెడ్డి, కోస్లీ వినయ్, బొజ్జ తిరుపతి, జంగం కిషన్ మరియు రైతులు పాల్గొన్నారు.

### మురికి కాలువ నిర్మాణానికి శ్రీకారం-పీనులనుపీర్వవేక్షించిన కౌన్సిలర్. కాక్కుల రాజు.

**వేములవాడ,మార్చి,10:ప్రజాజ్యోతి.**  
 వేములవాడ పట్టణంలోని 25వ వార్డు సాయిబాబా దేవాలయానికి వెళ్లే మార్గంలో ఏళ్లుగా కొనసాగుతున్న మురికి నీటి సమస్యకు పరిష్కారం దొరికింది. అక్కడ మురికి కాలువ నిర్మాణ పనులను మంగళవారం ప్రారంభించారు. కాలనీలోని ఓపెన్ షాట్ యజమానులు గత పాలకవర్గం సమయంలో మురికి కాలువ నిర్మాణానికి అనుమతి ఒప్పుకోకపోవడంతో సమస్య చాలా కాలంగా కొనసాగుతోంది. పరిసర ఇళ్ల నుండి వచ్చే మురికి నీరు రోడ్డుపై చేరడంతో ప్రాంతం అంతా దుర్వాసనతో నిండిపోయి, దోమల సమస్య కూడా ఎక్కువైంది. దీంతో స్థానికులు తీవ్ర

ఇబ్బందులు ఎదుర్కొన్నారు. ఈ సమస్యపై స్థానిక కౌన్సిలర్ బాలకృష్ణ రాజు దృష్టి సారించి, ఓపెన్ షాట్ యజమానులతో పలుమార్లు చర్చలు జరిపారు. ప్రజల ఆరోగ్యాన్ని దృష్టిలో పెట్టుకొని మురికి కాలువ నిర్మాణం తప్పనిసరి అని వారికి వివరించి సమన్వయం చేశారు. దీంతో మంగళవారం మురికి కాలువ నిర్మాణ పనులను ప్రారంభించారు. ఎన్నో సంవత్సరాలుగా ఈ సమస్యతో ఇబ్బంది పడుతున్న తమకు కొత్తగా ఎన్నికైన కౌన్సిలర్ బాలకృష్ణ రాజు ప్రత్యేక శ్రద్ధ తీసుకొని పనులు చేపట్టడం పట్ల కాలనీవాసులు హర్షం వ్యక్తం చేశారు.



వార్డులో ఎలాంటి సమస్యలు ఉన్నా నేరుగా సమాచారం అందిస్తే వీలైనంత త్వరగా పరిష్కరించేందుకు కృషి చేస్తానని కౌన్సిలర్,కాక్కుల.రాజు తెలిపారు.

### పాఠశాల కార్యక్రమం పాదయాత్ర.. కవిత్వంలా భావయాత్ర..

సమగ్ర శిక్ష క్షస్తర్ రిసోర్స్ పర్సన్ సి ఆర్ పి ...అంగాల శ్రీ వాణి సేవలకు అభినందనలు.... ద్రావిడ ప్రాంతాల్లో విద్యాభివృద్ధికి సమగ్ర శిక్ష అభియాన్ కీలకపాత్ర పోషిస్తుంది. ఈ కార్యక్రమంలో పనిచేస్తున్న మహిళా ఉద్యోగులు తక్కువ వేతనాలతోనే ఎక్కువ అంకితభావంతో సేవలందిస్తున్నారు అలాంటి మహిళా పనుల్లో ఒకరు అంగాల శ్రీవాణి క్షస్తర్ రిసోర్స్ పర్సన్ సిఆర్ పి గా బాధ్యతలు నెరవేరుస్తున్న ఆమె గత 13 సంవత్సరాలుగా విద్యారంగంలో సేవలందిస్తున్నారు. ప్రతిరోజు ఏదో ఒక పాఠశాలకు వెళ్లి అక్కడ అవసరాలను తెలుసుకొని ఉపాధ్యాయులు పాఠశాలకు రాని పాఠశాలలు సేవలందిస్తూ

అక్కడికి అక్కడితో ఆగిపోక ఉపాధ్యాయుడు రాని పాఠశాల విద్యార్థులకు తానే పాఠాలు బోధిస్తూ విద్యార్థులు అంతరాయం రాకుండా చూసుకుంటున్నారు. విద్యార్థుల భవిష్యత్తు కోసం అంకితభావంతో పనిచేస్తున్న కృషి నిజంగా ప్రశంసనీయం .. కవిత్వంలో సామాజిక భావాలు .... విద్యా సేవతో పాటు అంగాల శ్రీవాణి సాహిత్య రంగంలో కూడా తన ప్రతిభను చాటుకుంటున్న వర్తమాన కవయిత్రిగా ఎదుగుతూ తన యదార్థ భావాలను వ్యక్తపరిచే కవితలను రచిస్తున్నారు ఆభరణాలు ఆటవిడుపుగా అక్షర జ్ఞానం నిరంతరం వెలుగు నింపే అఖండ జ్యోతిగా నేతన్న మీద ,యూదవ సంఘం పైన స్వర్ణకారుల పైన వడ్రంగుల పైన గీత



కార్మికుల పైన చేతులు వృత్తులపైన తన భావ కవిత్వాన్ని అందించారు. భూదేవి ఓర్పు సహనం గా ఉన్న ఆ మహిళా మనికి ఉన్నత శిఖరాలను అధిరోపించాలి .ఎన్నో అవార్డుల పంట పండాలి అమ్మ మహిళా మణి వందనం అభివందనం.

### జై సేవాలాల్ తండా లో గాలి కుంటి వ్యాధికి టీకాలు



**ఎల్లారెడ్డిపేట మార్చి 10 (ప్రజా జ్యోతి)**  
 ఎల్లారెడ్డిపేట మండలంలోని జై సేవాలాల్ తండా గ్రామపంచాయతీ పరిధిలో మంగళవారం రోజున జాతీయ ఉచిత గాలి కుంటి వ్యాధి నివారణ టీకా కార్యక్రమాన్ని నిర్వహించడం జరిగిందని గ్రామ సర్పంచ్ భూక్య రజిత ఉపసర్పంచి శ్రీనివాస్ తెలిపారు. ఈ కార్యక్రమంలో వైద్య సిబ్బంది డాక్టర్ రేణుక, శ్రీనివాస్ ,ఎల్ ఎస్ ఏ లక్ష్మి, జెవి కిషోర్ ,జీవో కనకయ్య మరియు రైతులు గణేష్ , భూక్య రామ్ రెడ్డి ,బాసింగ్ వార్డ్ మెంబర్ సునీత తదితరులు పాల్గొన్నారు. ఈ టీకా ద్వారా పశువులకు గాలుకుంటి వ్యాధి సోకడని రైతులకు అవగాహన కల్పించారు.

### చొప్పదండి అసెంబ్లీ నియోజకవర్గం రూపు రేఖలు మారనున్నాయా?

**చొప్పదండి, మార్చి 10 (ప్రజా జ్యోతి):** చొప్పదండి అసెంబ్లీ నియోజకవర్గం రూపురేఖలు మారనున్నాయా అంటే అవుననే సమాధానం వినిపిస్తోంది రాజకీయ వర్గాల్లో. 2028లో జరగబోయే నియోజకవర్గాల పునర్వ్యవస్థీకరణ లో భాగంగా చొప్పదండి అసెంబ్లీ నియోజకవర్గం ముక్కలు ముక్కలుగా విడిపోనున్నట్లు తెలుస్తోంది. చొప్పదండి, రామడుగు, గంగాధర, కరీంనగర్ రూరల్ నియోజకవర్గం లో, బోయినపల్లి, సిరిసిల్ల నియోజకవర్గం లో, మల్కాల, కొడిమ్యాల, జగిత్యాల నియోజకవర్గం లో విలీనం కానున్నట్లు ఊహాగానాలు వినిపిస్తున్నాయి. చొప్పదండి నియోజకవర్గానికి ఒక ప్రత్యేక చరిత్ర ఉంది. 1957లో ఏర్పడ్డ ఈ నియోజకవర్గంలో వివిధ పార్టీల నుండి అభ్యర్థులు గెలుపొందారు. అయితే ఒకసారి ఎమ్మెల్యేగా గెలిచినవారు రెండవసారి విజయం సాధించలేదు. రాష్ట్రంలో ఏ పార్టీ అధికారంలో ఉంటుందో ఆ పార్టీకి భిన్నంగా ఇక్కడ ఎమ్మెల్యేని ప్రజలు గెలిపిస్తుంటారు. తర్వాత తర్వాత ఎన్నికల్లో ప్రజల వైఖరి మారినప్పటికీ నియోజకవర్గ చరిత్రలో ఒక్క న్యాలకొండ రామకిషన్ రావు మాత్రమే మూడుసార్లు గెలిచి హోట్రీక్ కొట్టి మంత్రి వర్ణలయ్యారు. పర్యావరణ అటవీ శాఖ మంత్రిగా పనిచేశారు. ఒక్క రామకృష్ణ రావు మినహా ఎవరూ కూడా రెండోసారి విజయం సాధించలేదు. 1957లో ఈ నియోజకవర్గం ఏర్పడింది. తొలి ఎమ్మెల్యేగా చెన్నమనేని రాజేశ్వరరావు( పిడిఎఫ్) నుండి గెలుపొందారు. 1962 లో బండారి రాములు (కాంగ్రెస్), 1978లో నేలకొండ శ్రీపతిరావు( కాంగ్రెస్) గెలుపొందారు. కాగా తెలుగుదేశం పార్టీ ఆవిర్భావం తర్వాత 1983లో గుర్రం మాధవరెడ్డి తెలుగుదేశం పార్టీ తరపున పోటీ చేసి గెలుపొందారు. అనంతరం 1985లో, 1989లో, 1994 లో న్యాలకొండ రామ్ కిషన్ రావు వరుసగా విజయం సాధించి అటవీ పర్యావరణ శాఖ మంత్రిగా బాధ్యతలు చేపట్టారు. 1999లో కోడూరు సత్యనారాయణ గౌడ్(కాంగ్రెస్) విజయం సాధించారు. అప్పటికి ఆయన రెండుసార్లు పోటీ చేసి ఓడిపోయారు. మూడోసారి పోటీ చేసి విజయం సాధించారు. 2004లో సాన మారుతి (టీడీపీ) గెలుపొందగా, 2009లో సుద్దాల దేవయ్య (టీడీపీ) విజయం సాధించారు. అనంతరం తెలంగాణ రాష్ట్ర ఆవిర్భావం జరగగా తొలిసారి 2014 ఎన్నికలలో టి డాన్ని తగిన విధంగా అభివృద్ధి చేయాలన్న సంకల్పంతో రాత్రి, పగలు కష్టపడుతున్నారని దార్చి కొండంత అండగా నిలుస్తున్నారు. మొత్తం మీద నియోజకవర్గానికి పెద్దదిక్కుగా వ్యవహరిస్తున్నారు. ఇప్పటికప్పుడే ఎన్నికలు నిర్వహించినా మరోసారి మేడిపల్లి సత్యం విజయం సాధించడం ఖాయమని అప్పట్లో ఒక సర్వే కూడా తెలిపింది. మరి నియోజకవర్గ అభివృద్ధికి అవార్జిశలు కృషి చేస్తున్న మేడిపల్లి సత్యం కు మరోసారి అవకాశం లభిస్తుందా అన్న ఊహాగానాలు వ్యక్తమవుతున్నాయి. నియోజకవర్గ పునర్వ్యవస్థీకరణలో భాగంగా నియోజకవర్గం స్వరూపం మారితే మేడిపల్లి రాజకీయ భవిష్యత్తు ఏమిటన్న చర్చలు నడుస్తున్నాయి. ఏది ఏమైనా ఒక డైనమిక్ ఎమ్మెల్యేకు నియోజకవర్గంలో మరోసారి పోటీ చేసే అవకాశం లభిస్తుందా, అసలు నియోజకవర్గం రూపురేఖలు మారుతాయా, లేక యధావిధిగా ఉంటుందా తదితర ప్రశ్నలన్నింటికీ కాలం సమాధానం చెప్పే వరకు వేచి చూడాల్సిందే.

### మృతుని కుటుంబానికి మార్కెట్ చైర్మన్ ఆర్థిక సాయం



**చొప్పదండి ,మార్చి 10 ( ప్రజాజ్యోతి):**  
 చొప్పదండి పట్టణ పరిధిలోని ఐదో వార్డుకు చెందిన గుండేటి విజయ్ ఉపాధి నిమిత్తం హైదరాబాదులో డ్రెవింగ్ చేస్తుంటాడు. హైదరాబాదులో బస్సు డ్రీకొనడంతో ఇటీవల మృతి చెందాడు. మృతుడికి భార్య, ఇద్దరు పిల్లలు ఉన్నారు. విషయం తెలుసుకున్న చొప్పదండి శాసనసభ్యులు మేడిపల్లి సత్యం ఆదేశాల మేరకు వ్యవసాయ మార్కెట్ కమిటీ చైర్మన్ కొత్తూరి మహేష్ మృతుని కుటుంబాన్ని పరామర్శించి ఐదువేల రూపాయలు ఆర్థిక సాయం అందజేశారు. ఈ కార్యక్రమంలో స్థానిక ఐదో వార్డ్ కౌన్సిలర్ వడ్లూరి అనూప శ్యాంసుందర్ ,వార్డు ప్రజలు, యువకులు తదితరులు పాల్గొన్నారు.

### గర్రెపల్లిలో ఆరోగ్య శిబిరం



**సుల్తానాబాద్ మార్చి 10: (ప్రజా జ్యోతి)**  
 సుల్తానాబాద్ మండలంలోని గర్రెపల్లి గ్రామంలో పద్మపాని సొసైటీ ఆధ్వర్యంలో మంగళవారం ఆరోగ్య శిబిరం నిర్వహించారు. లింక్ వర్కర్ కాంపల్లె నరేంద్ర ఆధ్వర్యంలో జరిగిన ఈ శిబిరంలో వైద్యాధికారి ఉదయ్ కుమార్ గ్రామస్థులకు వైద్య సేవలు అందించారు. మొత్తం 91 మందికి రక్త పరీక్షలు నిర్వహించి అవసరమైన మందులు పంపిణీ చేశారు. హెచ్ఐవి, ఎస్ఐఐ, టీబీ వ్యాధులపై గ్రామస్థులకు అవగాహన కల్పించారు. ఈ కార్యక్రమంలో సర్పంచ్ వీరగోని రమేష్, ఉపసర్పంచ్ బోగిరి నవీన్, ఏఎన్ఎంలు జమున, రాణి స్వరూప రాణి, పద్మపాని సొసైటీ సూపర్వైజర్ లక్ష్మణ్, లింక్ వర్కర్ కాంపల్లె సంపత్, నూనెటి శ్రీలత తదితరులు పాల్గొన్నారు.

### భారతదేశపు,మొదటి,మహిళాఉపాధ్యాయురాలు, సంఘసంస్కర్త,సావిత్రిబాయిపూలే,వర్ధంతి

**వేములవాడ,మార్చి,10:ప్రజాజ్యోతి.** మహిళా 'విద్యకు'మార్గదర్శకురాలు,సామాజికసంస్కర్త, సావిత్రిబాయి పూలే సమాజంలోఅణగారిన వర్గాల,అభ్యున్నతి,కోసం,మహిళల, విద్యాభివృద్ధికోసం,సావిత్రిబాయిపూలే,చేసిన సేవలుభారతదేశచరిత్రలోచిరస్మరణీయం.మహిళలకు,విద్యఅందించాలనిలక్ష్యముతోఎన్నో,అవమానాలు,అడ్డంకులుఎదురైనవెనకడుగువేయకుండాభారతదేశంలోతొలిబాలికాపాఠశాలనుప్రారంభించిమహిళావిద్యకుకొత్తదారిని చూపారు... 1897మార్చి10న, షేగ్,వ్యాధిగ్రస్తులకు, సేవచేస్తున్నామె ఈలోకాన్ని, విడిచిపెట్టారు.మహిళావిద్య,సామాజిక సమానత్వం కోసం ఆమె చేసిన కృషి చిరస్మరణీయమైనది. భర్త, జ్యోతిరావుపూలే, అడుగుజాడల్లో, నడుస్తూ, మహిళలు, అణగారినవర్గాలకోసం మొదటిపాఠశాలను స్థాపించారు. బాల్యవివాహాలను వ్యతిరేకిస్తూ, వితంతువుల, పునర్వివాహాలకోసం పోరాడారు. పూణే, విశ్వవిద్యాలయమును, ఆమెగౌరవార్ధం, సావిత్రిబాయిపూలేపూలేవిశ్వవిద్యాలయం గా పేరుమార్చారు. సావిత్రిబాయిపూలే, తన జీవితాంతం, అక్షరవిప్లవకోసం, స్త్రీసాధికారతకోసం పోరాడిన, ధీరవనిత, సావిత్రిబాయిపూలేవర్ధంతి, సందర్భంగా ఘననివాళులు అర్పించారు.

## విజయ్ కుటుంబానికి ఆర్థిక సాయం అందించిన “చేయూత”



**చొప్పదండి, మార్చి 10 (ప్రజా జ్యోతి):** చొప్పదండికి చెందిన గుండేటి విజయ్ ఇటీవల రోడ్డు ప్రమాదంలో మరణించారు. కాగా కుటుంబాన్ని పరామర్శించిన చేయూత వెల్ఫేర్ అసోసియేషన్ సభ్యులు రూ.5,500 ఆర్థిక సాయం అందజేశారు. కుటుంబ సభ్యులకు ధైర్యం చెప్పారు. యువకుడు అకాల మరణం చెందడం చాలా బాధాకరమని అన్నారు. ఇలాంటి కష్టసమయంలో బాధిత కుటుంబానికి అండగా నిలవడం సమాజంలో ప్రతి ఒక్కరి బాధ్యత అని పేర్కొన్నారు. కుటుంబానికి కొంత ఉపశమనం కలిగించాలనే ఉద్దేశంతో ఈ ఆర్థిక సాయం అందించినట్లు తెలిపారు. కార్యక్రమంలో చేయూత వెల్ఫేర్ అసోసియేషన్ సభ్యులు, స్థానికులు పాల్గొని కుటుంబ సభ్యులకు తమ ప్రగాఢ సానుభూతిని తెలిపారు.

## ముస్తాబాద్ మండల మున్నూరు కాపు సంఘం నూతన కమిటీ ఏకగ్రీవ ఎన్నిక



**ముస్తాబాద్, మార్చి 10 ( ప్రజా జ్యోతి ):** ముస్తాబాద్ మండల మున్నూరు కాపు సంఘం నూతన కమిటీని ఏకగ్రీవంగా ఎన్నుకోవడం జరిగింది. మండల అధ్యక్షులుగా గూడెం గ్రామానికి చెందిన బొప్ప నరసయ్య ని ఏకగ్రీవంగా ఎంపిక చేశారు. ప్రధాన కార్యదర్శిగా తోట ధర్మేందర్, ఉపాధ్యక్షులుగా కుక్కల దేవేందర్, మెంగని శ్రీనివాస్, కోశాధికారిగా ఆది లక్ష్మణ్ ని కూడా ఏకగ్రీవంగా ఎన్నుకోవడం జరిగింది. ఈ సమావేశంలో మాజీ మండల అధ్యక్షులు మెంగని రాజు పాల్గొని నూతన కమిటీకి శుభాకాంక్షలు తెలిపారు. అలాగే మండలంలోని వివిధ గ్రామాల అధ్యక్షులు, ప్రధాన కార్యదర్శులు మరియు సభ్యులు పాల్గొన్నారు. ఈ కార్యక్రమంలో మున్నూరు కాపు సంఘం రాష్ట్ర అధికార ప్రతినిధి మెంగని మనోహర్, రాష్ట్ర నాయకులు శీలం స్వామి, జిలేల్లా మల్లేశం, మాజీ ఎంపీసీ బొప్ప శ్రీధర్, చెక్కపల్లి రాజు, బండి ఎల్లం, కొండాపూర్ శ్రీనివాస్, బండి రాములు, మొర్రెపల్లి సర్పంచ్ మెంగని శ్రీనివాస్, శీలం సుధాకర్, వరాల లక్ష్మీనారాయణ, బొప్ప శంకర్, వరుస సత్యం, దబ్బేదా రాములు, వరి లక్ష్మణ్, బొప్ప విష్ణు తదితరులు పాల్గొన్నారు.

## ఆ తరం వెళ్ళిపోతాంది..

**వేములవాడ,మార్చి,10:ప్రజాజ్యోతి.** ఒక్కొక్కరుగా మనకు శాశ్వత వీడ్కోలు పలుకుతూ ఒక తరం కనుమరుగవుతోంది. అన్నం తినేముందు ఇతరుల ఆకలిని గుర్తించిన తరం. ఇరుకు ఇళ్లలో గొప్ప ప్రేమతో బ్రతికిన తరం. బాధ్యతల్ని ఎరిగిన తరం. 'నేను' అనకుండా 'మనం' అంటూ బతికిన తరం. డిగ్రీలు లేకున్నా, జీవితాన్ని చదివిన తరం. గడియారం లేకున్నా, సమయాన్ని సద్వినియోగం చేసుకున్న తరం. ఇంటర్నెట్ చూడకుండా జ్ఞానాన్ని నింపుకున్న తరం. కాల్కులేటర్ లేకున్నా లెక్కలు చేయగలిగిన తరం. మొబైల్ ఫోన్ లు లేకున్నా స్నేహ సంభాషణలకు లోటు లేని తరం. డి. వి.లు లేకున్నా వినోదంగా కాలం గడిపిన తరం. జి. పి. ఎస్.లు లేకున్నా గమ్యం ఖచ్చితంగా చేరగలిగిన తరం. సాంకేతికత లేకున్నా సుఖసంతోషాలతో బతికిన తరం. ఏసీ లు, కూలర్లు లేకున్నా ఆరుబయట హాయిగా నిద్రించిన తరం. మినరల్ వాటర్ కు బదులు చెరువు/బావి నీళ్లు తాగి ఆరోగ్యంగా బతికిన తరం.

పిజ్జాలు, బర్గర్లు కాకుండా పీచు మిఠాయిలు, పేలాలు తిని ఆనందంగా బ్రతికిన తరం. రాత్రిళ్ళు ఇంటి అరుగులపై హాయిగా కబుర్లు చెప్పుకుంటూ ఆనందంగా బ్రతికిన తరం. ఆరో ఏడు వచ్చే వరకు పిల్లల బాల్యాన్ని ఆటపాటలతో నింపిన తరం. ఆ తర్వాత పైసా ఫీజు లేని సర్కారు బడుల్లో తెలుగు మీడియంలో పిల్లలను చదివించి - అటు తెలుగు లోనూ, ఇటు ఇంగ్లీష్ లోనూ పండితులు అయ్యేలా పిల్లలను తీర్చిదిద్దిన తరం. కిలోమీటర్ల దూరాన్ని సైతం అవలీలగా నడవగలిగిన తరం. క్రమశిక్షణ తప్పిన పిల్లవాడికి స్కూల్ లో టీచర్ నాలుగు దెబ్బలు వడ్డిస్తే - వాడికి మరో పది దెబ్బలు ఇంట్లో వడ్డించిన తరం. వీధి నాటకాలను, తోలు బొమ్మలాటలను, బుర్రకథలను ఆస్వాదించిన తరం. సెన్సార్ అవసరం లేని సందేశాత్మక నలుపు-తెలుపు సినిమాలు చూసిన తరం. ఇంటిముంగిటిని ముగ్గులతో అలంకరించిన తరం. పనిమనుషులతో, యోగాలతో, జిమ్ లతో పని లేకుండా, బండెడు చాకిరి చేసుకుంటూ, చెవటను చిందించి వందేళ్లు బతికిన తరం. బంధాలకు, బంధుత్వాలకు విలువనిచ్చిన తరం. ఆస్తులకన్నా, ఆప్యాయతలకు, అనుబంధాలకు ప్రాముఖ్యతనిచ్చిన తరం. ఉమ్మడికుటుంబాలుగా ఆనందంగా



జీవించిన తరం. భేదాభిప్రాయాలున్నా అందర్నీ కలుపుకుని వెళ్ళగలిగిన తరం. వ్యాపారంలో కల్లికి చోటివ్వని తరం. ఇతరుల మేలు కోరుకున్న తరం. నీతి నిజాయితీలతో మోసాలు చెయ్యకుండా బతికిన తరం. రాళ్ళు తిన్నా అరిగించుకోగలిగిన తరం. కార్పొరేట్ హాస్పిటల్స్ లేకున్నా ఆరోగ్యంగా జీవించిన తరం. హార్డ్ ఎటాక్, క్యాన్సర్ ల గురించి తెలియని తరం. బీపీలు, షుగర్ లను దరిచేరనీయని తరం. లాంతర్లతో జీవితంలో వెలుగులు నింపుకున్న తరం. కష్టాల్ని ధైర్యంగా ఎదుర్కొన్న తరం. ఎంత ఉన్నా ఇంకా ఇంకా కావాలనే దురాశ లేకుండా ఆనందంగా జీవించిన తరం. అడంబరాలకు దూరంగా ఉన్న తరం. పోస్ట్ కార్పలపై సంభాషణలు జరిపిన తరం. త్యాగాలతో పిల్లల భవిష్యత్ కు పునాదులు వేసిన తరం.

## ప్రశాంతంగా జరుగుతున్న ఇంటర్ పరీక్షలు

**ఫిజిక్స్--2, ఎకనామిక్స్--2 పరీక్షలకు 98% హాజరు**

**పెద్దపల్లి ప్రతినిధి, మార్చి 10 (ప్రజాజ్యోతి):** జిల్లాలో మంగళవారం నిర్వహించిన ఇంటర్ రెండవ సంవత్సరం పరీక్షలు ప్రశాంతంగా ముగిశాయని ఇంటర్మీడియట్ జిల్లా అధికారి కల్పన తెలిపారు. ఫిజిక్స్--2, ఎకనామిక్స్--2 పేపర్లకు సంబంధించి మొత్తం 4,829 మంది విద్యార్థులు హాజరు కావాల్సి ఉండగా 4,735 మంది పరీక్షలకు హాజరయ్యారని తెలిపారు. 94 మంది విద్యార్థులు గైర్జాబరైన్లు వెల్లడించారు. ఈ పరీక్షలకు జిల్లాలో మొత్తం 98 శాతం హాజరు నమోదైనట్లు ఆమె పేర్కొన్నారు. పరీక్షలు ఎటువంటి అవాంఛనీయ ఘటనలు లేకుండా ప్రశాంతంగా జరిగాయని ఇంటర్మీడియట్ జిల్లా అధికారి కల్పన తెలిపారు.

## ఆంజనేయ దేవాలయంలో

## శ్రీరామ కోటి పుస్తకావిష్కరణ



**చొప్పదండి, మార్చి 10 (ప్రజా జ్యోతి):** చొప్పదండి కి చెందిన ఉత్తమ గాయకుడు చీకట్ల లచ్చయ్య ఆధ్వర్యంలో మంగళవారం భీమదేవరపల్లి మండలం కొప్పుూరు గ్రామం శ్రీ పంచముఖ ఆంజనేయ స్వామి దేవాలయంలో 19 వ శ్రీరామకోటి పుస్తకావిష్కరణ కార్యక్రమం నిర్వహించారు. ఈ సందర్భంగా ఆలయంలో రెండు గంటల పాటు భజన చేశారు. భజన మండలి సభ్యులను ఆలయ చైర్మన్ రమేష్ శాలువాలతో ఘనంగా సన్మానించారు. కార్యక్రమంలో కరీంనగర్ శ్రీ నీలకంఠ భజన మండలి, గౌరవ అధ్యక్షులు గర్రెపల్లి ఆంజనేయులు, వ్యవస్థాపక అధ్యక్షులు పంజాల శ్రీధర్ గౌడ్, పంజాల సంపత్, గర్రెపల్లి సత్యనారాయణ,మహాదేవుని సత్యనారాయణ, హనుమాన్ దీక్ష స్వాములు పాల్గొన్నారు.

## 13న జాబ్ మేళా నిర్వహణ

## ఉచిత శిక్షణతో ఉపాధి

## అవకాశాలు

**: జిల్లా ఉపాధి కల్పనాధికారి**

**పెద్దపల్లి ప్రతినిధి, మార్చి 10 (ప్రజాజ్యోతి):** జిల్లాలోని నిరుద్యోగ యువతీ, యువకులకు ఉపాధి అవకాశాలు కల్పించేందుకు ఈ నెల 13న జిల్లా ఉపాధి కార్యాలయంలో జాబ్ మేళా నిర్వహిస్తున్నట్లు జిల్లా ఉపాధి కల్పనాధికారి వై. తిరుపతిరావు తెలిపారు. మంగళవారం విడుదల చేసిన ప్రకటనలో ఆయన ఈ విషయాన్ని వెల్లడించారు. కరీంనగర్లోని డాక్టర్ రెడ్డిస్ ఫౌండేషన్ ఆధ్వర్యంలో నిరుద్యోగులకు ఉచిత భోజన వసతితో మూడు నెలల శిక్షణ అందించి, అనంతరం ఉద్యోగ అవకాశాలు కల్పించనున్నట్లు తెలిపారు. శిక్షణలో సోలార్ ప్యానెల్ ఇన్స్టాలేషన్, ఇంగ్లీష్ కమ్యూనికేషన్, సాఫ్ట్ స్క్రీన్, కంప్యూటర్ పరిజ్ఞానం, ఇంటర్నెట్ నైపుణ్యాలు వంటి అంశాల్లో శిక్షణ ఇవ్వనున్నట్లు చెప్పారు. సంస్థలో 20 ఖాళీ పోస్టులు ఉన్నాయని, డిప్లోమా, బీటెక్ (ఎలక్ట్రికల్, మెకానికల్) విద్యార్హత కలిగిన అభ్యర్థులు అర్హులని పేర్కొన్నారు. అభ్యర్థుల వయస్సు 18 నుండి 28 సంవత్సరాల మధ్య ఉండాలని తెలిపారు.

ఆసక్తి గల అభ్యర్థులు ఈ నెల 13న ఉదయం 11 గంటలకు తమ విద్యార్హత సర్టిఫికేట్ల జిరాఫ్ ప్రతులతో పెద్దపల్లి నూతన కలెక్టర్ భవన సముదాయంలోని మొదటి అంతస్తులో గల జిల్లా ఉపాధి కార్యాలయం (రూమ్ నం.233)కు హాజరై పేరు నమోదు చేసుకోవాలని సూచించారు. మరిన్ని వివరాలకు 8985336947, 8121262441 నంబర్లను సంప్రదించాలని జిల్లా ఉపాధి కల్పనాధికారి

# మిలియన్ మార్చ్ కు హైదరాబాద్ కు తరలిన ఉద్యమకారులు ఉద్యమకారుల సంక్షేమ బోర్డు ఏర్పాటు చేయాలి

**పెద్దపల్లి ప్రతినిధి, మార్చి 10 (ప్రజాజ్యోతి):** తెలంగాణ ఉద్యమకారుల ఘోరం ఆధ్వర్యంలో హైదరాబాద్ గవర్నర్ వద్ద నిర్వహిస్తున్న మిలియన్ మార్చ్ కార్యక్రమానికి పెద్దపల్లి జిల్లాకు చెందిన ఉద్యమకారులు భారీగా తరలివెళ్లారు. రాష్ట్ర కన్వీనర్, జిల్లా అధ్యక్షుడు గుండేటి బలయ్య యాదవ్ ఆధ్వర్యంలో మంగళవారం సుల్తానాబాద్ నుంచి ఉద్యమకారులు హైదరాబాద్ కు బయలుదేరారు. ఈ సందర్భంగా ముందుగా పెద్దపల్లి పట్టణంలోని అమరవీరుల స్మారక వద్ద తెలంగాణ అమరవీరులకు నివాళులర్పించి, కొబ్బరికాయ కొట్టి బస్సును ప్రారంభించారు. అనంతరం "జై తెలంగాణ -- తెలంగాణ అమరవీరులకు జోహార్" అంటూ నినాదాలు చేస్తూ హైదరాబాద్ కు బయలుదేరారు. ఈ సందర్భంగా ఉద్యమకారులు మాట్లాడుతూ ప్రత్యేక తెలంగాణ రాష్ట్ర సాధన కోసం దాదాపు 13 సంవత్సరాల పాటు నిరంతరం పోరాటం చేశామని తెలిపారు.

రాష్ట్రం ఏర్పడితే తమ జీవితాలు మారుతాయని నమ్మకంతో అనేక కష్టాలు ఎదుర్కొని ఉద్యమాన్ని ముందుకు నడిపామని పేర్కొన్నారు. తెలంగాణ ఉద్యమంలో పేద, మధ్యతరగతి కుటుంబాలకు చెందిన అనేక మంది పాల్గొన్నారు, రాష్ట్ర సాధన కోసం తమ ఆర్థిక వనరులను ఖర్చు చేసి నష్టపోయారని తెలిపారు. కనీసం ఇప్పుడు అయినా ప్రభుత్వం ఉద్యమకారులను గుర్తించి సంక్షేమ బోర్డు ఏర్పాటు చేయాలని ముఖ్యమంత్రి ఎ. రేవంత్ రెడ్డిను కోరారు. ఇటీవల మంత్రి పాస్టం ప్రభాకర్ ఉద్యమకారులకు న్యాయం చేస్తామని హామీ ఇవ్వడం పట్ల ఆశాభావం వ్యక్తం చేశారు. అలాగే మంత్రి దుద్దిల్ల శ్రీధర్ బాబు, పెద్దపల్లి ఎమ్మెల్యే చింతకుంట విజయ రమణ రావు, రామగుండం ఎమ్మెల్యే మక్కన్ సింగ్ రాజ్



రాకూర్, ఎంపీ గడ్డం వంశీ కృష్ణల నాయకత్వంలో ఉద్యమకారుల సమస్యల పరిష్కారానికి కృషి చేస్తామని తెలిపారు. ఈ కార్యక్రమంలో దొబ్బడ చంద్రకళ, నూనె రాజేశం, బింగి రాజు, మంజుని విజయకుమార్, గోగుల రాజిరెడ్డి, చర్లపల్లి సురేష్ గౌడ్, ఆల శ్రీనివాస్ రెడ్డి, లలితా రాగూర్, కందుల అశోక్ పటేల్, జనగామ రవి, గుజ్జల పద్మ, జ్యోతి రాగూర్, మద్దెల సంజీవ్, కట్ల ప్రతాప్, గోవిందుల ఎల్లస్వామి, గుర్రాల వీరేశం, పంగ రవి పాల్గొన్నారు.

# ఘనంగా సావిత్రిబాయి పూలే వర్ణం

**పెద్దపల్లి ప్రతినిధి, మార్చి 10 (ప్రజాజ్యోతి):** మహిళా విద్యకు మార్గదర్శకురాలిగా, సమాజ సంస్కర్తగా చిరస్థాయిగా నిలిచిన తొలి మహిళా ఉపాధ్యాయురాలు సావిత్రిబాయి పూలే అని బీసీ జేపీసీ పెద్దపల్లి జిల్లా వైస్ చైర్మన్ కొండి సతీష్ అన్నారు. మంగళవారం పెద్దపల్లి ప్రెస్ క్లబ్లో నిర్వహించిన కార్యక్రమంలో సావిత్రిబాయి పూలే 129వ వర్ణం సందర్భంగా ఆమె చిత్రపటానికి పూలమాలలు వేసి ఘనంగా నివాళులు అర్పించారు. ఈ సందర్భంగా

సతీష్ మాట్లాడుతూ మహిళలు చదువుకుంటేనే సమాజ అభివృద్ధి సాధ్యమని సావిత్రిబాయి పూలే చూపించిన మార్గం నేటికీ ఆదర్శమని పేర్కొన్నారు. మహిళలు, దళితులు, వెనుకబడిన వర్గాల అభ్యున్నతికి ఆమె విశేష కృషి చేశారని తెలిపారు. సమాజంలో ఉన్న కుల వివక్ష బాల్య వివాహాలు, మహిళలపై జరిగే అన్యాయాలపై ఆమె నిరంతరం పోరాడారని గుర్తు చేశారు. మహారాష్ట్రలోని పుణెలో తొలి బాలికల పాఠశాలను స్థాపించి మహిళా విద్యకు



నాంది పలికారని కొనియాడారు. సావిత్రిబాయి పూలే ఆశయాలను ముందుకు తీసుకెళ్లడం ప్రతి ఒక్కరి బాధ్యత అని ఆయన పేర్కొన్నారు. కార్యక్రమంలో కోమటిపల్లి రాజేందర్, సదానందం, కొండి దిలీప్, ధనుంజయ్, ఆడిపు సుధాకర్, మిట్టపల్లి శ్రీనివాస్, మాదాసు కృష్ణ శ్రీధర్, అఖిలాష్, తరుణ్, రూపేష్ కుమార్ తదితరులు పాల్గొన్నారు.

# ప్రజా పాలన--ప్రగతి ప్రణాళికలో నామాపూర్లో రోడ్ల శుద్ధి కార్యక్రమం



**ముస్తాబాద్, మార్చి 10 (ప్రజా జ్యోతి):** ప్రజా పాలన -- ప్రగతి ప్రణాళికలో భాగంగా ఈరోజు నామాపూర్ గ్రామంలో రోడ్ల శుద్ధి కార్యక్రమం నిర్వహించడం జరిగింది. గ్రామాన్ని పరిశుభ్రంగా ఉంచేందుకు చేపట్టిన ఈ కార్యక్రమంలో గ్రామ సర్పంచ్ మాదాసు అనిల్, ఉపసర్పంచ్ తాడేపు కొమురయ్య ఆధ్వర్యంలో రోడ్లను శుభ్రం చేయించారు. ఈ కార్యక్రమంలో వార్డు సభ్యులు, కాంగ్రెస్ పార్టీ కుటుంబ సభ్యులు పాల్గొని గ్రామ పరిశుభ్రతకు తమ వంతు సహకారం అందించారు. గ్రామ అభివృద్ధి కోసం చేపడుతున్న కార్యక్రమాలకు ప్రజలు కూడా సహకరించాలని ఈ సందర్భంగా తెలిపారు.

# బదనకల్ రైతు వేదికలో రైతు నేస్తం కార్యక్రమం ఏర్పాటు



**ముస్తాబాద్, మార్చి 10 (ప్రజా జ్యోతి):** బదనకల్ గ్రామంలోని రైతు వేదికలో నిర్వహించిన సమావేశంలో రైతు నేస్తం కార్యక్రమాన్ని గ్రామ ప్రజా ప్రతినిధులు, రైతులతో కలిసి ఏర్పాటుచేసారు. ఈ కార్యక్రమంలో గ్రామ సర్పంచ్ చిగురు నరేష్, వార్డు సభ్యులు చింతల శరత్, సామ్య, గడ్డం సురేష్ గౌడ్, గ్రామ కార్యదర్శి నవ్య మేడం, అగ్రికల్చర్ ఆఫీసర్

రేవతి మేడం మరియు గ్రామ రైతులు పాల్గొన్నారు. రైతులకు ప్రభుత్వ పథకాలపై అవగాహన కల్పిస్తూ, వ్యవసాయ అభివృద్ధికి సంబంధించిన ముఖ్యమైన సూచనలు ఈ కార్యక్రమంలో తెలియజేయడం జరిగింది.

# విద్యా విధానంపై ఏకపక్ష నిర్ణయాలు సరికాదు

# నిపుణుల అభిప్రాయాలతోనే మార్పులు చేయాలి

**పెద్దపల్లి ప్రతినిధి, మార్చి 10 (ప్రజాజ్యోతి):** తెలంగాణ సూతన విద్యా విధానం అమలులో ఏకపక్ష నిర్ణయాలు తీసుకోవడం సరికాదని ఉపాధ్యాయ ఎమ్మెల్సీ మల్ల కొమరయ్య అన్నారు. విద్యా వ్యవస్థ, ఉపాధ్యాయులపై ప్రభావం చూపే అంశాలపై ముందుగా నిపుణులు, విద్యావేత్తలు, ఉపాధ్యాయ సంఘాలతో సంప్రదింపులు జరపాలని సూచించారు. మంగళవారం హైదరాబాద్ లోని ఉస్మానియా విశ్వవిద్యాలయంలో ఉన్న ప్రొఫెసర్ జి. రామిరెడ్డి దూర విద్యా కేంద్రం మినీ సమావేశ మందిరంలో ఘోరం ఫర్ నేషనలిస్ట్ థింకర్స్ ఆధ్వర్యంలో "తెలంగాణ విద్యా విధానం--2026" అంశంపై నిర్వహించిన చర్చా సమావేశంలో ఆయన పాల్గొన్నారు. ఈ కార్యక్రమంలో భారతీయ జనతా పార్టీ రాష్ట్ర అధ్యక్షుడు రాంచందర్ రావు కూడా హాజరయ్యారు. ఈ సందర్భంగా కొమరయ్య మాట్లాడుతూ ఉపాధ్యాయుల జీతాల్లో కోతలు, ఇంటర్మీడియట్ వరకు పాఠశాల విద్యను విస్తరించే ప్రతిపాదనలు వంటి అంశాలు ఉపాధ్యాయులు, విద్యా వ్యవస్థపై ప్రతికూల ప్రభావం చూపే అవకాశముందని అభిప్రాయపడ్డారు. కేంద్ర ప్రభుత్వం రూపొందించిన జాతీయ విద్యా విధానం--2020లో స్పష్టమైన మార్గదర్శకాలు ఉన్నప్పటికీ వాటిని రాష్ట్ర విద్యా కమిషన్ ఎందుకు పరిగణలోకి తీసుకోలేదని ప్రశ్నించారు. అలాగే విద్య హక్కు చట్టం అమలుపై కూడా కేంద్ర విధానంలో స్పష్టమైన సూచనలు ఉన్నాయని పేర్కొన్నారు. గిరిజన సంక్షేమ శాఖ ఆధ్వర్యంలో నడుస్తున్న గురుకుల విద్యాసంస్థలను తొలగించే ఆలోచన సరైనది కాదని, ప్రభుత్వ ఉపాధ్యాయుల జీతాల్లో కోతలు విధించడం కూడా సమచితం కాదన్నారు. విద్యావంతులు, నిపుణులతో విస్తృతంగా చర్చించి వారి సూచనలు తీసుకున్న తరువాతే సూతన విద్యా విధానంపై ముందుకు వెళ్లాలని సూచించారు. ఈ సమావేశంలో తెలంగాణ ఉన్నత విద్యా మండలి మాజీ చైర్మన్లు ప్రొఫెసర్ ఆర్. లింబాద్రి, టి. పాపిరెడ్డి, ప్రొఫెసర్ టి. తిరుపతిరావు, ఉస్మానియా విశ్వవిద్యాలయం మాజీ ఉపకులపతి పి. మురళి మనోహర్ పాటు విద్యావేత్తలు, ఉపాధ్యాయ సంఘాల నాయకులు, విద్యార్థి సంఘాల ప్రతినిధులు పాల్గొన్నారు.



# చంద్రమ్మ కుటుంబానికి బియ్యం అందజేత



**ఎన్ టి పి సి, మార్చి 10 (ప్రజా జ్యోతి):** రామగుండం నగరపాలక సంస్థ పరిధిలోని మొదటి డివిజన్ పీకే రామయ్య కాలనీకి చెందిన కోడూరు చంద్రమ్మ

కుటుంబానికి సేవా స్పూర్తి ఫౌండేషన్ ఆధ్వర్యంలో 25 కిలోల బియ్యం అందజేశారు. ఈ కార్యక్రమాన్ని ఫౌండేషన్ అధ్యక్షుడు మడిపెల్లి మల్లేష్ మంగళవారం నిర్వహించారు. ఈ సందర్భంగా మల్లేష్ మాట్లాడుతూ అనారోగ్యంతో 10 రోజుల క్రితం మరణించిన కోడూరు చంద్రమ్మ కుటుంబ పరిస్థితిని దృష్టిలో ఉంచుకుని ఈ సహాయం అందించామని తెలిపారు. చంద్రమ్మ కొడుకు, కోడలు మరణించడంతో ఆమె తన 12 సంవత్సరాల మనవరాలు పల్లవితో కలిసి ఒంటరిగా జీవిస్తున్నారని చెప్పారు. గతంలో ఆమెకు ఇల్లు లేక చిన్న పందిరి కింద నివసిస్తున్న విషయాన్ని తెలుసుకుని తన ఆత్మీయుల సహకారంతో పాటు సీతారామ సేవా సమితి సహకారంతో ఐదేళ్ల క్రితం కొత్త ఇల్లు నిర్మించి ఇచ్చినట్లు తెలిపారు. చంద్రమ్మ మరణించిన రోజున అంత్యక్రియలకు అవసరమైన సామగ్రి అందజేసి కార్యక్రమాన్ని నిర్వహించామని తెలిపారు. ఆమె మనవరాలు పల్లవితో కన్నారా బాలికల వసతి గృహంలో చేర్పించామని, భవిష్యత్తులో కూడా ఆ బాలికకు సేవా స్పూర్తి ఫౌండేషన్ అండగా ఉంటుందని తెలిపారు. ఈ కార్యక్రమంలో మోహన్ సత్యమీ, రామ్ ప్రసాద్, ధనుంజయ్, సింధు సాగర్ తదితరులు పాల్గొన్నారు.

# ముస్లిం సోదరులకు ఇఫ్తార్ విందులిద్దాం



**కోరుట్ల, మార్చి 10 (ప్రజాజ్యోతి)** ముస్లిం సోదరులకు ఇఫ్తార్ విందులు నిర్వహిస్తూ వీరాచార్య, ముస్లిం సంఘాల సమైక్యతను మరింత బలపరచాలని కోరుట్ల నియోజకవర్గ కాంగ్రెస్ పార్టీ ఇంచార్జి జువ్వాడి నర్సింగరావు, రాష్ట్ర కాంగ్రెస్ పార్టీ సీనియర్ నాయకులు జువ్వాడి కృష్ణారావు పిలుపునిచ్చారు. కోరుట్ల పట్టణంలోని కింగ్స్ గార్డెన్ లో పట్టణ కాంగ్రెస్ పార్టీ అధ్యక్షుడు తిరుమల గంగాధర్ ఆధ్వర్యంలో ఇఫ్తార్ విందు కార్యక్రమం నిర్వహించారు. ఈ కార్యక్రమానికి కాంగ్రెస్ పార్టీ కోరుట్ల నియోజకవర్గ ఇంచార్జి జువ్వాడి నర్సింగరావు, రాష్ట్ర కాంగ్రెస్ సీనియర్ నాయకులు జువ్వాడి కృష్ణారావు ముఖ్య అతిథులుగా హాజరయ్యారు. ఈ సందర్భంగా జువ్వాడి బ్రదర్స్ మాట్లాడుతూ కుల, మత భేదాలకు అతీతంగా ఘోరం మరింత బలపడాలని ఆకాంక్షించారు. ఈ కార్యక్రమంలో కోరుట్ల మున్సిపల్ చైర్పర్సన్ తిరుమల వసంత గంగాధర్, వైస్ చైర్మన్ మహమ్మద్ షాహిద్ ఉల్ అహ్మద్, పట్టణ కాంగ్రెస్ అధ్యక్షుడు తిరుమల గంగాధర్, పట్టణ కాంగ్రెస్ ఉపాధ్యక్షుడు ఎంపీ నయీమ్ మండల కాంగ్రెస్ అధ్యక్షుడు కొంతం రాజం, కోరుట్ల మార్కెట్ కమిటీ చైర్మన్ పన్నాల అంజిరెడ్డి, భాక్ కాంగ్రెస్ అధ్యక్షుడు పెరుమాండ్ల సత్యనారాయణ, రిజ్యూస్, పలువురు కౌన్సిలర్లు, కాంగ్రెస్ పార్టీ వివిధ హోదాల నాయకులు, కార్యకర్తలు, మైనార్టీ సోదరులు పాల్గొన్నారు.

# జబర్దస్ట్ టీం లో సెలెక్ట్ అయిన మొలంగూర్ పూదరి ప్రసాద్



శంకరపట్నం: మార్చి 10 (ప్రజా జ్యోతి) కరీంనగర్ జిల్లా శంకరపట్నం మండల పరిధిలోని మొలంగూరు గ్రామానికి చెందిన పూదరి ప్రసాద్. ఈటీవీ జబర్దస్ట్ టీం లో ఎన్నికైనారు దీంతో మొలంగూర్ గ్రామస్తులే కాకుండా శంకరపట్నం మండలంలో హర్షం వ్యక్తం అవుతున్నారు. వీరి తల్లిదండ్రులు పూదరి మదనమ్మ - కనకయ్య దంపతులకు చెందిన పూదరి తిరుపతి చిన్నవాడైన పూదరి ప్రసాద్ అంచలంచలుగా ఎదిగి ఈటీవీ జబర్దస్ట్ టీం లో ఎన్నికైనారు యూట్యూబ్ ఛానల్స్ లో షార్ట్ ఫిలిమ్స్ లో నటిస్తూ ఈటీవీ జబర్దస్ట్ టీం లో నటిస్తున్నాడు. ప్రస్తుతం కరీంనగర్ కమల్ సింగ్ టీం లో నటించారు ఇతనికి ఈటీవీ జబర్దస్ట్ టీం లో ఎన్నికైనప్పటి నుండి గ్రామస్తులు ఎప్పుడు సన్మానం చేద్దామని ఎదురుచూస్తున్నారు. ఇప్పుడు అవకాశం రావడంతో అతనికి మంగళవారం రోజున మొలంగూర్ గ్రామ సర్పంచి పూదరి రాజు సన్మానం చేయడం జరిగింది. గ్రామ పంచాయతీ పాలకవర్గ సభ్యులు పాలెపు తిరుపతి ముదిరాజ్ సంఘ అధ్యక్షుడు గుల్ల పాపయ్య తదితరులు సన్మానించారు పూదరి ప్రసాద్ తనకు ఎంతో సంతోషాన్ని కలిగించిందని అన్నారు మొలంగూర్ గ్రామంలో పుట్టడం నాకు ఎంతో గర్వకారణం అనిపిస్తుందని అయినా తెలిపారు. తాను పేదరికంలో పుట్టినప్పటి నుండి తనకు నటన అంటే బాగా ఇష్టమని అయినా చెప్పారు తనకు భార్య, కూతురు ఉన్నారని పేర్కొన్నారు. ఉన్నతమైన చదువులు చదవలేకపోయినప్పటికీ సమాజం గురించి చదివినానని అయినా చెప్పారు. ఈ గ్రామస్తులు చేసిన రుణాన్ని తీర్చుకోలేకపోతున్నానని అయినా ఆవేదన వ్యక్తం చేశారు. ఈటీవీ జబర్దస్ట్ లో అవకాశం కలగడం ఎంతో సంతోషం కలిగిస్తుందని పేర్కొన్నారు.

## ప్రాథమిక ఆరోగ్య కేంద్రంలో మెగా వైద్య శిబిరం



గంభీరావుపేట మార్చి 10 (ప్రజా జ్యోతి): గంభీరావుపేట మండలంలోని లింగన్నపేట ప్రాథమిక ఆరోగ్య కేంద్రం లో మంగళవారం రోజున ప్రజా పాలన ప్రగతి ప్రణాళికలో భాగంగా మెగా వైద్య శిబిరం నిర్వహించారు. డాక్టర్ అభినయ్ ఆధ్వర్యంలో నిర్వహించగా ఇద్దరి కార్యక్రమానికి తహసిల్దార్ మారుతీ రెడ్డి పాల్గొని కార్యక్రమాన్ని ప్రారంభించారు. ఈ కార్యక్రమంలో వివిధ రకాల డాక్టర్లు ఆర్తో గైనిక్ ఆప్టాం పీడియాట్రిక్ డెంటల్ జనరల్ మెడిసిన్ డాక్టర్లు 335 మందిని పరీక్షించి మందులు పంపిణీ చేయడం జరిగింది అని మరియు 126 మందిని పెద్ద ఆస్పత్రికి రిఫర్ చేయడం జరిగింది అని తెలిపారు. ఈ కార్యక్రమంలో లింగన్నపేట సర్పంచ్ పిట్ల ఎల్లయ్య, ఉప సర్పంచ్ అబ్దురహీమ్ నరసింహులు, సి హెచ్ ఓ రమేష్ మరియు వార్డు సభ్యులు వైద్య సిబ్బంది పాల్గొన్నారు.

# యువ వయసులోనే ప్రజాసేవకు అంకితం

- సుభాష్ నగర్ అభివృద్ధి లక్ష్యంగా

ముందుకు సాగుతున్న

- కౌన్సిలర్ బాకం సాయికిరణ్

యాదవ్

సుల్తానాబాద్ మార్చి 10 ( ప్రజా జ్యోతి)

చిన్న వయసులోనే రాజకీయాల్లో అడుగుపెట్టి ప్రజలకు సేవ చేయాలనే దృఢ సంకల్పంతో ముందుకు సాగుతున్న సుల్తానాబాద్ మున్సిపాలిటీ 6వ వార్డు కౌన్సిలర్ బాకం సాయికిరణ్ యాదవ్ యువ నాయకుడిగా గుర్తింపు పొందుతున్నారు. ప్రజల సమస్యలను తెలుసుకుని వాటి పరిష్కారానికి కృషి చేస్తూ వార్డు అభివృద్ధి కోసం నిరంతరం శ్రమిస్తున్నారు. ముఖ్యంగా సుభాష్ నగర్ కాలనీ అభివృద్ధిని లక్ష్యంగా పెట్టుకుని పలు కార్యక్రమాలు చేపడుతూ ప్రజల విశ్వాసాన్ని సంపాదించుకున్నారు. ప్రజలతో మమేకమైన నాయకత్వం రాజకీయాల్లోకి వచ్చినప్పటి నుంచి ప్రజల మధ్యలోనే ఉంటూ వారి సమస్యలను తెలుసుకోవడం, వెంటనే పరిష్కారానికి చర్యలు తీసుకోవడం తన ప్రధాన ధ్యేయంగా భావిస్తున్నట్లు సాయికిరణ్ యాదవ్ తెలిపారు. వార్డు ప్రజలు ఎదుర్కొంటున్న సమస్యలను అధికారుల దృష్టికి తీసుకెళ్లి వాటి పరిష్కారానికి కృషి చేస్తున్నట్లు చెప్పారు. ప్రజలకు అవసరమైన ప్రతి సేవ అందించేందుకు ఎల్లప్పుడూ సిద్ధంగా ఉంటానని ఆయన పేర్కొన్నారు. ప్రభుత్వ పథకాలు అర్హులందరికీ

ప్రభుత్వం అమలు చేస్తున్న సంక్షేమ పథకాలు అర్హులైన ప్రతి ఒక్కరికీ చేరేలా కృషి చేస్తున్నట్లు కౌన్సిలర్ తెలిపారు. పేద, నిరుపేద కుటుంబాలకు ప్రభుత్వం అందిస్తున్న పథకాల గురించి అవగాహన కల్పిస్తూ వారికి సహాయం చేయడం తన బాధ్యతగా భావిస్తున్నానన్నారు. అవసరమైన వారికి నాయం చేయడంలో ఎప్పుడూ ముందుండి సేవలు అందిస్తున్నట్లు వెల్లడించారు. సుభాష్ నగర్ కాలనీ అభివృద్ధికి ప్రాధాన్యం సుభాష్ నగర్ కాలనీ అభివృద్ధి కోసం పలు చర్యలు చేపడుతున్నట్లు ఆయన తెలిపారు. కాలనీలో పారిశుధ్యం, తాగునీటి సౌకర్యం, వీధి దీపాలు, రహదారుల అభివృద్ధి వంటి ప్రాథమిక సదుపాయాలపై ప్రత్యేక దృష్టి సారిస్తున్నట్లు చెప్పారు. ప్రజల అవసరాలను దృష్టిలో పెట్టుకుని మరిన్ని అభివృద్ధి కార్యక్రమాలు చేపట్టేందుకు కృషి చేస్తున్నానన్నారు. ప్రజా సమస్యల పరిష్కారమే ధ్యేయం ప్రజల సమస్యలను తెలుసుకోవడానికి తరచూ వార్డులో పర్యటిస్తూ ప్రజలతో నేరుగా మాట్లాడి వారి సమస్యలను తెలుసుకుంటున్నానని తెలిపారు. వాటి పరిష్కారానికి సంబంధిత అధికారులతో సమన్వయం చేసుకుంటూ తక్షణ చర్యలు తీసుకునేలా కృషి చేస్తున్నానన్నారు. ప్రజల సమస్యలు పరిష్కారం అయ్యే వరకు కృషి చేస్తానని స్పష్టం చేశారు. ప్రజా కార్యక్రమాల్లో చురుకైన పాత్ర ప్రభుత్వం నిర్వహిస్తున్న పలు అభివృద్ధి కార్యక్రమాలు, ప్రజా సంక్షేమ కార్యక్రమాల్లో



చురుకుగా పాల్గొంటూ ప్రజలకు అవగాహన కల్పిస్తున్నట్లు తెలిపారు. ప్రభుత్వ పథకాలు ప్రతి అర్హుడికి చేరుకోవాలనే లక్ష్యంతో పనిచేస్తున్నానన్నారు. ఎమ్మెల్యే నాయకత్వంలో మరింత అభివృద్ధి పెద్దపల్లి శాసనసభ్యులు చింతకుంట విజయ రమణారావు నాయకత్వంలో సుభాష్ నగర్ కాలనీని మరింత అభివృద్ధి పథంలో నడిపించేందుకు కృషి చేస్తానని కౌన్సిలర్ బాకం సాయికిరణ్ యాదవ్ తెలిపారు. ప్రజల సహకారంతో వార్డును అన్ని రంగాల్లో అభివృద్ధి చేస్తానని ఆయన పిలుపునిచ్చారు. ప్రజల నమ్మకమే బలం ప్రజల విశ్వాసానికి అనుగుణంగా పని చేస్తూ వార్డు అభివృద్ధికి నిరంతరం కృషి కొనసాగిస్తానని కౌన్సిలర్ బాకం సాయికిరణ్ యాదవ్ స్పష్టం చేశారు. ప్రజల సమస్యలు తన సమస్యలుగా భావించి వాటి పరిష్కారానికి అంకితభావంతో పనిచేస్తానని తెలిపారు.

## బీసీసాధికారి తీసుకుంటున్న ఆర్డర్లకు ఘోషాంశునంగా 115వ

అంతరాతీయమహిళాబిగిని తీసుకోవడం.

వేములవాడ, మార్చి 10: ప్రజా జ్యోతి.

మహిళా శక్తి సమాజ ప్రగతికి మూలాధారం! సమాజాభివృద్ధిలో మహిళలే కీలకం!! కొండ దేవయ్య పబ్లిక్. మహిళల రాజకీయంగా, ఆర్థికంగా, సామాజికంగా, విద్యా, ఉద్యోగ, క్రీడలతో పాటు అన్ని రంగాల్లో ఎదగాలి. మహిళా సంక్షేమమే ధ్యేయంగా ప్రభుత్వాల బుద్ధిపరులైన పట్టణంలో 33 శాతం, రిజర్వేషన్ల బిల్లు అమల్లోకి తెచ్చాలి. సమాజంలో సగటు మహిళలు అన్ని అవకాశాలను అందిస్తున్నారని అత్యున్నత స్థాయికి చేరుకోవాలి. 115వ అంతర్జాతీయ మహిళా దినోత్సవం శుభసందర్భంగా ఈ రోజు బీసీసాధికారి తీసుకుంటున్న ఆర్డర్లకు ఘోషాంశునంగా యంత్రాకం చేపట్టారు. యంత్రాకం భాగంగా కేక్, కటింగ్, చేసిన, సీట్ల పంపిణీ చేసిన మహిళా సోదరి మణులను బీసీసాధికారి తీసుకునే తలుపులు పలువురు ఘనంగా సన్మానించారు. భారతదేశంలో తొలి మహిళా ఉపాధ్యాయురాలు, ప్రముఖ సంఘ సేవకురాలు, సావిత్రి బాయి పూలే వర్ధంతి సందర్భంగా వారి చిత్రపటానికి పూలమాలలు వేసి వీరం గాని వాళ్ళు అర్పించి, వారం మంచీ అభ్యుదయం కోసం, మహిళల హక్కుల కోసం చేసిన ఉద్యమాల గురించి రాష్ట్ర బీసీసాధికారి తీసుకునే తలుపు, కొండ, దేవయ్య, పొలాన, నరేందర్, మారం, కుమార్, గాదె, శ్రావంతి, మారుపాక, జల, పోసు, మంజుల, బూలక్ష్మి, కల్యాణి, జ్యోతి, బాబాయి తదితరులు ప్రసంగించారు... కార్యక్రమంలో బీసీసాధికారి తీసుకునే తలుపు మాజీ కౌన్సిలర్, జిల్లా అధికారి ప్రతినిధి మారం, కుమార్ బీసీ సంఘం పట్ల ఇష్టానుకూలంగా ఉన్నారని వెంటనే బీసీ, సంఘం జిల్లా మహిళా అధ్యక్షురాలు, గాదె, శ్రవంతి, మెరుగు, జల, జిల్లా, ప్రధాన కార్యదర్శి, భూలక్ష్మి, కల్యాణి, జ్యోతి, శ్రీనిధి, బాబాయి, జిల్లా కార్యదర్శి, చింతలకోటి, రామస్వామి గాడ్, బీసీనేతలు, కనపర్తి, సుధాకర్, కొణతాల, తిరుపతి, తూవ్, రాజు, తదితరులు పాల్గొన్నారు.



## పదవ తరగతి విద్యార్థులకు 'సరస్వతీ కటాక్షం'..

బీర్ పూర్, మార్చి 10: ప్రజా జ్యోతి):

“సరిహద్దుల్లో సైనికుడికి తుపాకీ ఎంత బలమో.. పరీక్షల రంగంలో విద్యార్థికి కలం అంత బలం” అనే నినాదంతో బీర్ పూర్ మండల కేంద్రంలో 'సరస్వతీ కటాక్షం' కార్యక్రమం ఉత్సాహంగా జరిగింది. తెలంగాణ శ్రీనివాస్ సేవా సంస్థ ఆధ్వర్యంలో ప్రభుత్వ పాఠశాల విద్యార్థులకు పెన్సిల్లను పంపిణీ చేశారు. బిలుకూరి బాలాజీ సుందర్ శర్మ శివాలయ ప్రధాన అర్చకులు సురేశ్ ఆత్మారాం మహారాజ్ సంకల్పంతో, పదవ తరగతి విద్యార్థులు రాబోయే వార్షిక పరీక్షల్లో అత్యుత్తమ ఫలితాలు సాధించాలని ఆకాంక్షిస్తూ ఈ సేవా కార్యక్రమాన్ని నిర్వహించారు. ఈ కార్యక్రమంలో పాల్గొన్న మండల విద్యాధికారి మహారాజ్ మాట్లాడుతూ.. విద్యార్థులు సమయాన్ని వృథా చేయకుండా కష్టపడి చదివి తల్లిదండ్రులకు, పాఠశాలకు మంచి పేరు తీసుకురావాలని పిలుపునిచ్చారు. సామాజిక బాధ్యతతో విద్యార్థులకు అండగా నిలుస్తున్న శ్రీనివాస్ సేవా సంస్థను ఆయన ప్రత్యేకంగా అభినందించారు. ఈ కార్యక్రమంలో హెచ్ఎం శ్రీనివాస్ ధర్మపురి, హోమోనియా సంస్థ ఇంచార్జి రంగ శ్రీనివాస్, ఉపాధ్యాయులు కుంటాల లక్ష్మీనర్సయ్య, మంజునాథ్, ఆలయ చైర్మన్ చీర్రేని శ్రీనివాస్ మరియు విద్యార్థులు పాల్గొన్నారు. విద్యార్థుల ముఖాల్లోని చిరునవ్వులు, సేవా సంస్థ అందిస్తున్న ఈ ప్రోత్సాహం అందరినీ ఆకట్టుకుంది.



### ఈవీఎం గోదాశీను తనిఖీ చేసిన కలెక్టర్



#### కరీంనగర్ బ్యారో, మార్చి 10 (ప్రజా జ్యోతి)

జిల్లా కేంద్ర శీ కలెక్టర్ కార్యాలయం సమీపంలో ఉన్న ఈవీఎం గోదాశీను మంగళవారం జిల్లా కలెక్టర్ చిత్ర మిత్రా రాజకీయ పార్టీ ప్రతినిధితో కలసి పరిశీలించారు. ఈ సందర్భంగా జిల్లా కలెక్టర్ చిత్ర మిత్రా మాట్లాడుతూ ఎన్నికల సంఘం మార్గనిర్దేశాల మేరకు ఎప్పటికప్పుడు ఈవీఎం, వివిప్యాట్ గోదాను తనిఖీచేసి సమగ్ర నివేదికను పంపిస్తున్నట్లు తెలిపారు. ఈవీఎం ల రక్షణ భద్రతకు సంబంధించిన ఏర్పాట్ల గురించి సిబ్బందిని అడిగి తెలుసుకున్నారు. అనంతరం గోదాశీ వద్ద సిబ్బంది హాజరు తీరుపై ఆరా తీశారు. ఈవీఎం గోదాం వద్ద విద్యుదు నిర్వహిస్తున్న పోలీస్ గార్డులు నిరంతరం అప్రమత్తంగా ఉండాలని సూచించారు. సీసీ ఫుటేజ్ ల గదుల పనితీరు ఏర్పాట్లను పర్యవేక్షించారు. ఈ కార్యక్రమంలో అడిషనల్ కలెక్టర్ రెవిన్యూ లక్ష్మి కిరణ్ ఆర్.కె. మహేశ్వర్ కాంగ్రెస్ పార్టీ ప్రతినిధి మదుపు మోహన్, బిఆర్ఎస్ పార్టీ ప్రతినిధి సత్తినేని శ్రీనివాస్, బిజెపి పార్టీ ప్రతినిధి దేవిశెట్టి నవీన్ కుమార్, టిడిపి పార్టీ ప్రతినిధి ఎర్రవెళ్లి రవీందర్ బీఎస్పీ పార్టీ ప్రతినిధి సిరిసిల్ల అంజయ్య ఎన్నికల సిబ్బంది తదితరులు పాల్గొన్నారు.

### మొలంగూర్ నల్ల వెంకయ్య పల్లెలో 142

### పశువులకు ఉచిత గాలికుంటు టీకాలు..

**శంకరపట్నం:** మార్చి10 (ప్రజాజ్యోతి) శంకరపట్నం మండలంలోని మొలంగూర్, నల్ల వెంకయ్యపల్లి గ్రామాల్లో మంగళవారం పశువులకు ఉచిత గాలికుంటు వ్యాధి నిరోధక టీకాల కార్యక్రమం నిర్వహించారు. ఈ సందర్భంగా మొత్తం 142 పశువులకు ఉచితంగా టీకాలు వేయడం జరిగిందని, పశువులను వ్యాధుల నుంచి రక్షించుకోవడానికి ప్రభుత్వ టీకా కార్యక్రమాలను వినియోగించుకోవాలని పశు వైద్యాధికారి మాధవరావు తెలిపారు. ఈ కార్యక్రమంలో మొలంగూర్ సర్పంచ్ పూదరి రాజు, నల్ల వెంకయ్య పల్లి సర్పంచ్ మేడుదుల నాగలక్ష్మి- ఐలయ్య, పశువైద్య సిబ్బంది డాక్టర్, సందిష్, అమీర్ ఖాన్, అజహర్, సాయి కిరణ్ గోపాలమిత్రలు శ్రీనివాస్, మొండయ్య చిరుత రాజేంద



#### మెట్టల్లి ప్రకృతి వ్యవసాయ అవగాహన సదస్సు

శంకరపట్నం, మార్చి10 (ప్రజా జ్యోతి) కరీంనగర్ జిల్లా శంకరపట్నం మండలంలో మెట్టల్లి రైతు వేదికలో ఏవో వెంకటేశ్ గారి ఆధ్వర్యంలో రైతులకు ప్రకృతి వ్యవసాయంపై అవగాహన కల్పించారు ప్రకృతి వ్యవసాయంపై నేటి సమాచార ప్రకారం రైతులు ఈ పద్ధతిని అవలంబించడం ద్వారా అనేక ప్రయోజనాలు పొందవచ్చు వ్యవసాయం లాభదాయకంగా మారాలంటే రైతులు ప్రకృతి వ్యవసాయం వైపు అడుగులు వేయాలని సూచించారు ప్రకృతి వ్యవసాయం ద్వారా ఖర్చులు తగ్గడంతో పాటు రైతులకు లాభాలు పెరుగుతాయని సూచించారు ప్రకృతి వ్యవసాయం చేసే రైతులకు అదనంగా ప్రోత్సాహకాలు ఇవ్వాలని ఏవో వెంకటేశ్ గారు సూచించారు ఈ కార్యక్రమంలో సర్పంచ్ కుమారస్వామి ఏకావోలు తిరుపతి కీర్తన ప్రసాంతి రైతులు పాల్గొన్నారు



## ప్రజల్లో ఆరోగ్య చైతన్యం కోసం 2కే రన్

సుల్తానాబాద్, మార్చి 10 ( ప్రజా జ్యోతి ) ప్రజల్లో ఆరోగ్య చైతన్యం పెంపొందించేందుకు సుల్తానాబాద్ మున్సిపాలిటీ ఆధ్వర్యంలో మంగళవారం 2కే రన్ కార్యక్రమం నిర్వహించారు. ఈ కార్యక్రమాన్ని మున్సిపల్ చైర్మన్ బిరుదు రాధాకృష్ణ జెండా ఊపి ప్రారంభించారు. ప్రజా పాలన ప్రగతి ప్రణాళికలో భాగంగా నిర్వహించిన ఈ రన్లో పట్టణానికి చెందిన విద్యార్థులు, యువకులు, మహిళలు, వాకర్స్ అసోసియేషన్ సభ్యులు ఉత్సాహంగా పాల్గొన్నారు. శాస్త్రీయ సగర్ మెయిన్ రోడ్డునుంచి ప్రభుత్వ జూనియర్ కళాశాల మైదానం వరకు ఈ 2కే రన్ కొనసాగింది. ఈ సందర్భంగా చైర్మన్ బిరుదు రాధాకృష్ణ మాట్లాడుతూ ఆరోగ్యం మనిషికి అత్యంత విలువైన సంపద అని తెలిపారు. ప్రతిరోజూ

వ్యాయామం చేయడం, నడక అలవాటు చేసుకోవడం ద్వారా శారీరకంగా, మానసికంగా ఆరోగ్యంగా ఉండవచ్చని పేర్కొన్నారు. ప్రజలు ఆరోగ్యంపై శ్రద్ధ చూపుతూ ఇటువంటి కార్యక్రమాలలో చురుకుగా పాల్గొనాలని సూచించారు. ఈ కార్యక్రమంలో మున్సిపల్ వైస్ చైర్మన్ అంతటి పుష్పలత, మున్సిపల్ కమిషనర్ రమేష్, స్పోర్ట్స్ క్లబ్ అధ్యక్షులు ముస్తాల రవీందర్, కార్యదర్శి అమీర్ శెట్టి తిరుపతి, సీఐ సుబ్బారెడ్డి, ఎస్సై చంద్రకుమార్,



ఎంకాట రాజయ్య, వాకర్స్ అసోసియేషన్ అధ్యక్షులు ఐల రమేష్, కందుకూరి ప్రకాష్ రావు, కొన్నిలర్లు, అధికారులు, క్రీడాకారులు, విద్యార్థులు తదితరులు పాల్గొన్నారు.

## విద్యార్థుల ప్రతిభకు వేదికగా “ది గ్రేట్ ఇంగ్లీష్ గాలా”

సుల్తానాబాద్ మార్చి 10 ( ప్రజా జ్యోతి) సుల్తానాబాద్ పట్టణంలోని ఇండియన్ పబ్లిక్ పాఠశాలలో విద్యార్థుల ప్రతిభను వెలికితీసేందుకు “ది గ్రేట్ ఇంగ్లీష్ గాలా” కార్యక్రమాన్ని ఘనంగా నిర్వహించారు. విద్యార్థుల్లో ఇంగ్లీష్ భాషపై ఆసక్తిని పెంపొందించడంతో పాటు వారి భాషా నైపుణ్యాలను మెరుగుపరచడం లక్ష్యంగా ఈ కార్యక్రమాన్ని నిర్వహించారు. కార్యక్రమంలో భాగంగా విద్యార్థులు ఇంగ్లీష్ ప్రసంగాలు, కథలు, కవితా పఠనం, చిన్న నాటికలు తదితర అంశాలను ప్రదర్శిస్తూ తమ ప్రతిభను ఆవిష్కరించారు. విద్యార్థుల ప్రదర్శనలు ఆకట్టుకునేలా సాగడంతో ఉపాధ్యాయులు, తల్లిదండ్రులు ఆనందం వ్యక్తం చేశారు.ఈ సందర్భంగా పాఠశాల

చైర్మన్ మాటేటి సంజీవ్ కుమార్ మాట్లాడుతూ విద్యార్థులు చదువుతో పాటు భాషా నైపుణ్యాలను పెంపొందించుకోవడం ఎంతో అవసరమని అన్నారు. ఇంగ్లీష్ భాషలో ప్రావీణ్యం సాధించడం ద్వారా భవిష్యత్తులో ఉన్నత స్థాయికి ఎదగవచ్చని తెలిపారు. విద్యార్థులు ధైర్యంగా వేదికపైకి వచ్చి తమ ప్రతిభను ప్రదర్శించడం అభినందనీయమని పేర్కొన్నారు.పాఠశాల ప్రిన్సిపాల్ కృష్ణప్రియ మాట్లాడుతూ విద్యార్థుల సమగ్ర అభివృద్ధి కోసం ఇటువంటి కార్యక్రమాలను తరచూ నిర్వహిస్తున్నామని తెలిపారు. విద్యార్థులు



వేదికపై మాట్లాడే ధైర్యాన్ని పెంపొందించుకోవడంతో పాటు సృజనాత్మకతను అభివృద్ధి చేసుకోవాలని సూచించారు.ఈ కార్యక్రమంలో ఉపాధ్యాయులు, విద్యార్థులు, తల్లిదండ్రులు పాల్గొన్నారు.

## గౌడ సంఘం నూతన కార్యవర్గం ఏకగ్రీవ ఎన్నిక



**కోసరావుపేట, మార్చి.10(ప్రజాజ్యోతి)** కోసరావుపేట మండలం నిమ్మపల్లి గ్రామంలో గౌడ సంఘం నూతన కార్యవర్గాన్ని ఏకగ్రీవంగా ఎన్నుకున్నారు.అధ్యక్షులుగా దొంతరవేణి రాజం (శివలింగం)ఉపాధ్యక్షులు దొంతరవేణి రాజయ్య,కోశాధికారి అబ్బాస్ లక్ష్మీనారాయణ,కార్యదర్శి విక్రూతి పరశరాములు, ఎన్నుకున్నారు ఈ సందర్భంగా నూతనంగా ఎన్నికైన కమిటీ సభ్యులు మాట్లాడుతూ గౌడ సంఘం అభివృద్ధికి కృషి చేస్తామని సభ్యుల సమస్యలను పరిష్కరించేందుకు కట్టుబడి ఉంటామని తెలిపారు ఈ కార్యక్రమంలో గౌడ సంఘ సభ్యులు పాల్గొన్నారు.

## ప్రభుత్వ భూమిని ఐకేపీ సెంటర్ కు కేటాయించాలని తహశీల్దార్ కు రైతుల వినతి



**గంగాధర మార్చి 10:(ప్రజా జ్యోతి)** గంగాధర మండలం చెర్లపల్లి (ఆర్) గ్రామంలో రైతుల సౌకర్యార్థం ఐకేపీ సెంటర్ ఏర్పాటు చేయాలని కోరుతూ మంగళవారం గ్రామ సర్పంచ్ ఎట్టెపు కనుకయ్య ఆధ్వర్యంలో రైతులు రెవిన్యూ కార్యాలయంలో తహశీల్దార్ అంబటి రజితకు వినతి పత్రం అందజేశారు. గ్రామానికి సంబంధించిన నాలుగు ఎకరాల ప్రభుత్వ భూమిని ధాన్యం కొనుగోలు సెంటర్ కోసం కేటాయించాలని విజ్ఞప్తి చేశారు. ధాన్యం ఆరబోసుకునేందుకు తాము స్థలాన్ని అద్దెకు తీసుకోవాల్సి వస్తుందని అద్దె స్థలంలోనే కొనుగోలు సెంటర్ నడుస్తుందన్నారు. ప్రతిసారి ఉన్న కొద్దిపాటి అద్దె స్థలంలో తాము ధాన్యం ఆరబెట్టేందుకు నానా ఇబ్బందులు ఎదుర్కోవలసి వస్తుందని తమ సమస్యను ఎమ్మార్వోకు వివరించారు. దీనిపై ఎమ్మార్వో రజిత సానుకూలంగా స్పందించినట్లు తెలిపారు. ఈ కార్యక్రమంలో ఉప సర్పంచ్ నేరళ్ళ అయిలయ్య, వార్డు సభ్యులు, రైతులు పాల్గొన్నారు.

# సమతా సైనిక దళ్ ఆధ్వర్యంలో ఘనంగా గన్న మహేష్ జన్మదిన వేడుకలు



ఎస్పీసీ,( ప్రజా జ్యోతి), మార్చి 10: సమతా సైనిక దళ్, సమతా ఫౌండేషన్ ఆధ్వర్యంలో సమతా ఫౌండేషన్ సభ్యుడు గన్న మహేష్ జన్మదిన వేడుకలను ఘనంగా నిర్వహించారు. స్థానిక సమతా గ్రంథాలయంలో జరిగిన కార్యక్రమంలో సమతా సైనిక దళ్ తెలంగాణ రాష్ట్ర ఉపాధ్యక్షులు డా. మార్షల్ దుర్గం నగేష్ మహేష్ చేత కేక్ కట్ చేయించి జన్మదిన శుభాకాంక్షలు తెలిపారు. ఈ సందర్భంగా డా.

నగేష్ మాట్లాడుతూ గన్న మహేష్ ఆయురారోగ్యాలతో, సుఖసంతోషాలతో దీర్ఘాయుష్యుడై జీవిస్తూ ప్రజాసేవలో ముందుండాలని ఆకాంక్షించారు. సమాజానికి సేవ చేసే యువత ముందుకు రావాలని పిలుపునిచ్చారు.

అంతకుముందు తన జన్మదినాన్ని పురస్కరించుకుని మహేష్ గోదావరిఖని ప్రభుత్వ ఆసుపత్రిలో రక్తదానం చేసి సేవాభావాన్ని చాటుకున్నారు. ఈ కార్యక్రమంలో దుర్గం ప్రమీల నగేష్, చీమల ఆనంద్, జిమ్మిడి అశోక్, గూడూరు లవన్ కుమార్, శాంతి కుమార్, రామబెంకి విశ్వనాథ ప్రతాప్, బెక్కం నిఖిల్ సాయి తదితరులు పాల్గొన్నారు.

## ప్రజల డబ్బులపై లక్ష్మీద్రా వ్యాపారం?

రూ.3500 టికెట్తో లక్షల బహుమతుల హామీ

పోస్టర్లు, సోషల్ మీడియాలో విస్తృత ప్రచారం

అధికారుల అనుమతులపై స్పష్టత లేక అనుమానాలు

**మా అవసరం - మీ అదృష్టం**

**మొదటి బహుమతి 327 గజాల లోగో రెండు అంతస్తుల ఇల్లు**

**ఇల్లు ఇంటి స్థల రామాలయం దగ్గర, గ్రా. ఇల్లంపకుంట్ల. సెల్: 9-**

రెండవ బహుమతి ఒక్కొక్కటి	( 1 X 1,00,000/-)	నగదు
మూడవ బహుమతి ఇద్దరికి	( 2 X 50,000/-)	నగదు
నాలుగవ బహుమతి పది మందికి	( 10 X 25,000/-)	నగదు
ఐదవ బహుమతి పది మందికి	( 10 X 10,000/-)	నగదు
అరవ బహుమతి పది మందికి	( 10 X 5000/-)	నగదు

**చీకెట్ భరించు రూ. 3500/-**

**ఇంటి విలువ 90 లక్షలు**

**లక్ష్మీద్రా**

లైవ్ వీడియో ద్వారా డ్రా తీయబడును

జమ్మికుంట,మార్చి10 ( ప్రజాజ్యోతి ) : ఇల్లంపకుంట్ల మండల కేంద్రంలో “మా అవసరం -- మీ అదృష్టం” అనే పేరుతో లక్ష్మీ ద్రా నిర్వహిస్తున్నట్లు పెద్ద ఎత్తున ప్రచారం జరుగుతోంది. రూ.3500 టికెట్తో 90 లక్షల ఇల్లు, లక్షల రూపాయల బహుమతులు ఇస్తామని పోస్టర్లు, సోషల్ మీడియా ద్వారా ప్రచారం చేస్తూ ప్రజలను ఆకర్షిస్తున్నారు. 327 గజాలలో రెండు అంతస్తుల భవనం కోసం 2500 టోకెన్స్ మొత్తం అమ్ముతున్నట్లు నిర్వాకులు పోస్టర్ తయారు చేశారు. రూ.3500 చెల్లిస్తే మొదటి బహుమతిగా రూ.1 లక్ష, రెండో బహుమతిగా రూ.50 వేల చొప్పున బహుమతులు ఇస్తామని ప్రకటిస్తూ ప్రజలను ఆకర్షిస్తున్నారు. అయితే ఇలాంటి లక్ష్మీ ద్రాలు నిర్వహించడానికి ప్రభుత్వ అనుమతి ఉందా లేదా అన్న విషయంపై స్పష్టత లేకపోవడం గమనార్హం.

●●అనుమతులపై స్పష్టత లేదు : ఇలాంటి లక్ష్మీ ద్రాలు నిర్వహించడానికి ప్రభుత్వ అనుమతి తీసుకున్నారా..? సంబంధిత అధికారుల నుంచి తెలిసే ఉందా..? అనే విషయాలపై ఎలాంటి స్పష్టత లేకపోవడం అనుమానాలకు తావిస్తోంది.సాధారణంగా లాటరీలు లేదా బహుమతి పథకాలు నిర్వహించాలంటే సంబంధిత అధికారుల అనుమతి అవసరం. కానీ కొన్ని ప్రాంతాల్లో ఎలాంటి అనుమతులు లేకుండా కొన్ని ప్రాంతాల్లో లక్ష్మీ ద్రా పేరుతో ప్రజల నుంచి డబ్బులు సేకరించి తర్వాత నిర్వాహకులు అదృశ్యమైన ఘటనలు గతంలో వెలుగులోకి వచ్చిన విషయం తెలిసింది. దీంతో ఇలాంటి ప్రకటనలపై ప్రజలు అప్రమత్తంగా ఉండాలని స్థానికులు సూచిస్తున్నారు. సరైన అనుమతులు లేకుండా నిర్వహించే లక్ష్మీ ద్రాల్లో పాల్గొంటే నష్టపోయే ప్రమాదం ఉందని చెబుతున్నారు.

●●●చట్టపరమైన నిబంధనలు తప్పనిసరి : ఇల్లంపకుంట్ల మండలం తో పాటు ఇతర మండలాలలో వాల్టప్ గ్రూపుల్లో సోషల్ మీడియాలో వైరల్ గా ఈ పోస్టర్ పంపిస్తున్నప్పటికీ వివిధ గ్రామాల వాల్టప్ గ్రూపుల్లో విలేజ్ పోలీస్ ఆఫీసర్లు ఉన్నప్పటికీ దీనిపై పోలీసు అధికారుల నుండి ఇప్పటివరకు ఎలాంటి సమాచారం రాకపోవడం గమనార్హం.. ఆన్లైన్ మోసాలు సైబర్ క్రైమ్ ద్వారా లక్షల రూపాయలు ప్రజలు నష్టపోతుంటే కొత్తగా ఈ ప్రాంతంలో ఇలాంటి లక్ష్మీ ద్రాలు నిర్వహిస్తుండడంతో 3500 కి 90 లక్షల ఇల్లు వస్తుందేమో పోతే తక్కువ అవ్వొంటే పోతుందని ఆశతో మరి కొంతమంది లక్ష్మీ ద్రా కూపన్నను కొనుగోలు చేయడానికి ముందుకు వస్తున్నారు.ప్రజలు డబ్బులు కట్టి మోసపోక ముందే దీనిపై సంబంధిత నిర్వాహకుల తో విచారణ జరిపి అన్ని అనుమతులు ఉన్నాయా లేదా అనేది తెలియజేయాలని ప్రజలు కోరుతున్నారు.

# పెండింగ్ వేతనాలను వెంటనే చెల్లించాలి

గంభీరావుపేట మార్చి 10 (ప్రజా జ్యోతి) : రాష్ట్ర ప్రభుత్వం పంచాయతీ కార్మికుల వేతనాలను పంచాయతీల ద్వారానే చెల్లించాలని నిర్ణయిస్తూ మార్చి 2న జారీ చేసిన మెమోను తక్షణమే రద్దు చేయాలని, రాష్ట్ర గౌరవ ముఖ్యమంత్రి వర్యులు ఇచ్చిన హామీ ప్రకారం గ్రామ పంచాయతీ సిబ్బందికి ప్రభుత్వ ఉద్యోగుల తరహాలో ప్రతినెలా గ్రీన్ ఛానల్ ద్వారా వేతనాలు చెల్లిస్తామని ప్రకటించిన విధంగా నేరుగా కార్మికుల వ్యక్తిగత ఖాతాలలో జమచేయాలని మంగళవారం రోజున మండల పరిషత్ కార్యాలయంలో ఎంపీడివో రాజేందర్ కు మండలంలోని పంచాయతీ పారిశుధ్య కార్మికులు వినతి పత్రం సమర్పించారు. ఈ సందర్భంగా వారు మాట్లాడుతూ,వేతనాలకు ప్రత్యేక బడ్జెట్ కేటాయింవాలని, బకాయి వేతనాలు చెల్లించాలని, ఎండల తీవ్రత పెరుగుతున్న నేపథ్యంలో కార్మికుల భద్రతను దృష్టిలో పెట్టుకొని ఒక్కపూట పని కల్పిస్తూ ఉత్తర్వులు జారీ చేయాలని కోరుతూ.తెలంగాణ రాష్ట్రంలో 12,769

గ్రామ పంచాయతీల్లో సుమారు 60,000 మంది గ్రామ పంచాయతీ ఉద్యోగులు, కార్మికులు పని చేస్తున్నారు. గ్రామాలను పారిశుభ్రంగా తీర్చిదిద్దుతూ గ్రామీణ ప్రాంతాలలో ఎలాంటి అంటువ్యాధులు, అనారోగ్యాలు రాకుండా ప్రజల ఆరోగ్యాలను కాపాడుతు పంచాయతీ



ఇబ్బందులకు శాశ్వతమైన పరిష్కారం చేపడతామని, పంచాయతీ కార్మికులకు రాష్ట్ర ప్రభుత్వ ఉద్యోగుల వలె గ్రీన్ ఛానల్ ద్వారా 2025 జనవరి నుండి నేరుగా ప్రభుత్వమే కార్మికుల అకౌంట్లలో వేతనాలు చెల్లించాలని కోరారు. ఈ కార్యక్రమంలో దమ్మన్నపేటఅంజయ్య, మొలుగూరి బిక్షపతి, లక్ష్మి, రవి , సకులవ్వు, ఎల్లవ్వు, బూదయ్య, సాయిలు, రాములు లక్ష్మి బాబాయ్ తదితరులు పాల్గొన్నారు.

## ప్లాస్టిక్ రహిత గ్రామంగా షానగర్ ముందుందా..

రామడుగు,మార్చి10(ప్రజా జ్యోతి) : ప్లాస్టిక్ రహిత గ్రామంగా షానగర్ గ్రామాన్ని ముందుంచాలని రామడుగు మండల పరిషత్ అధివృద్ధి అధికారిని రాజేశ్వరి అధివృద్ధి అధికారిని రాజేశ్వరి పిలుపునిచ్చారు.ప్రజా పాలన ప్రగతి ప్రణాళిక ఐదవ రోజున మండలంలోని షానగర్ గ్రామంలో పనులను పరిశీలన చేశారు. సర్పంచ్ గునుకొండ శైలజ ఆధ్వర్యంలో ఏర్పాటుచేసిన రోడ్డు పరిశుభ్రత శ్రమదానం కార్యక్రమంలో పాల్గొన్నారు. ఈ సందర్భంగా మాట్లాడుతూ గ్రామాన్ని పరిశుభ్రంగా ఉంచాలని ప్రజలు రోడ్డు మురికి కాలువలో చెత్త వేయవద్దని సూచించారు రోడ్లను ఆక్రమించి ఎలాంటి నిర్మాణాలు చేపట్ట వద్దన్నారు. ప్లాస్టిక్ వాడకం పట్ల అనారోగ్య సమస్యలు ఉత్పన్నమవుతాయని, క్యాన్సర్ వచ్చే అవకాశాలు ఎక్కువగా ఉన్నాయని తెలియజేశారు. ప్లాస్టిక్ వాడిన

వారిని గుర్తించి జరిమానాలను విధించాలని తెలిపారు. భివాహ వేడుకల్లో, శుభకార్యాలలో స్టీల్ ప్లేట్లు గ్లాసులు వాడాలని కళ్యాణమండపం యజమానులు తప్పనిసరిగా స్టీల్ వస్తువులను అందుబాటులో ఉంచాలని ప్లాస్టిక్ వస్తువులు వినియోగించినట్లయితే వారికి జరిమానా విధించాలన్నారు. గ్రామంలోని వీధి కుక్కలకు నివారణ చర్యలు చేపట్టాలని అన్నారు. గ్రామంలో నీటి ఎద్దడి రాకుండా చూడాలని ముందస్తుగా ప్రణాళిక సిద్ధం చేసుకోవాలన్నారు. నర్సరీలో అనుకూలమైన మొక్కలను పెంచాలని సూచించారు. ఈ కార్యక్రమంలో సర్పంచ్ గునుకొండ శైలజ,



మాజీ సర్పంచ్ గునుకొండ అశోక్ కుమార్ ఉప సర్పంచ్ చిరుత అంజయ్య, పంచాయతీ కార్యదర్శి పోన్నం మధుసూదన్, వార్డు సభ్యులు పర్లపెళ్లి పుప్పలత శంకర్, పర్లపెళ్లి నరేష్, పెంటి శంకర్, కొత్త అనిల్,తిరుపతి సైశీద్ల, ఏఎన్ఎం సునీత,కరుణ గ్రామపంచాయతీ సిబ్బంది తదితరులు పాల్గొన్నారు.

## పీపి మోహన్ కుటుంబానికి

### పరామర్శ



ధర్వారం, మార్చి10(ప్రజాజ్యోతి న్యూస్): మాజీ మంత్రి కొప్పుల ఈశ్వర్ మాజీ (పిపి) ఏ.మోహన్ గారి తండ్రి ఆసంతోజు రామకృష్ణ ఆచార్య ఇటీవల పరమపదించారు.మూల మల్లేశం,రెడపాక శ్రీనివాస్, ఆకారి సత్యం,ఎదుల్ల,ప్రభాకర్ వారి చిత్రపటానికి పుష్పాంజలి ఘటించి,ప్రగాఢ సానుభూతి తెలియజేశారు.(ప్రస్తుతం చొప్పదండి ఎమ్మెల్యే మేడిపల్లి సత్యం గారి వద్ద పిపి గా విధులు నిర్వహిస్తున్నారు.)

## జేఎన్టీయూ స్పీషింగ్ కార్మికులకు కనీస వేతన పెంపు

### రామగిరి, మార్చి 10 (ప్రజాజ్యోతి) :

గ్రామపంచాయతీ ఎ్ రి ది, లో ని జే ఎన్ టీ యూ హెచ్ ఇం జ సీ రింగ్ కాలేజీలో పనిచేస్తున్న స్పీషింగ్ కార్మికుల కనీస వేతన సమస్యకు పరిష్కారం లభించింది. గత కొద్ది సంవత్సరాలుగా కనీస వేతనం పెరగకపోవడంతో పాడుతున్న ఇబ్బందులను కార్మికులు మంధని భాక్ కాంగ్రెస్ అధ్యక్షులు తొట్ల తిరుపతి యాదవ్ దృష్టికి తీసుకురాగా , స్పందించిన ఆయన మంత్రి దుద్దిళ్ల శ్రీధర్ బాబు, టిపిసీసీ ప్రధాన కార్యదర్శి దుద్దిళ్ల శ్రీను బాబు సహకారంతో జేఎన్టీయూ యూనివర్సిటీ అధికారులతో మాట్లాడి సమస్య పరిష్కారానికి చొరవ చూపారు. దీంతో గత కొద్ది సంవత్సరాలుగా పెండింగ్లో ఉన్న కనీస వేతనం అమలు చేయడంతో పాటు బకాయిలను కూడా కార్మికులకు చెల్లించేలా చర్యలు తీసుకున్నారు. ఈ సందర్భంగా స్పీషింగ్ కార్మికులు మంధని భాక్ కాంగ్రెస్ కార్యాలయంలో తొట్ల తిరుపతి యాదవ్ను మర్యాదపూర్వకంగా కలిసి, తమ సమస్య పరిష్కారానికి కృషి చేసినందుకు కృతజ్ఞతగా శాలువతో సత్కరించి, ప్రత్యేక ధన్యవాదాలు తెలిపారు.



# పోలీసుల చొరవతో తల్లికి

## బాలుడు అప్పగింత



**కరీంనగర్ క్రెం, మార్చి 10, ప్రజాజ్యోతి:** పెద్దపల్లి జిల్లా బసంతనగర్ కు చెందిన స్వరూప అనే మహిళ తన 11 ఏళ్ల కుమారుడు శ్రీహార్తో మంగళవారం బస్సులో ప్రయాణిస్తుండగా పెద్దపల్లి బస్టాండ్ వద్ద తల్లి దిగిన సమయంలో బాలుడు బస్సులోనే ఉండిపోవడంతో అతను మిస్ అయినట్లు భావించింది. వెంటనే దయల్-100కు సమాచారం అందించింది. సమాచారం మేరకు కరీంనగర్ పోలీస్ స్టేషన్ కె. రాంచంద్రారావు ఆదేశాలతో పోలీసులు బస్సులను తనిఖీ చేయగా బాలుడు అదే బస్సులో నిద్రపోతూ ఉండగా గుర్తించి క్షేమంగా తల్లికి అప్పగించారు. ఈ సందర్భంగా బిల్లా కోర్ట్ సిబ్బందిని సీబి అభినందించారు.

# బిఆర్ఎస్, పార్టీ తీర్థం పుచ్చుకున్న

## నాగుల రాముగౌడ్



**వేములవాడ, మార్చి 10, ప్రజాజ్యోతి.** కాంగ్రెస్ పార్టీలో గత కొన్ని సంవత్సరాలుగా పని చేస్తున్న నాగుల రాము గౌడ్ ఇటీవల వేములవాడ మున్సిపల్ పరిధిలోని 27వ వార్డు నుండి స్వతంత్ర అభ్యర్థిగా పోటీ చేసిన విషయం అందరికీ తెలిసిందే. కాగా కాంగ్రెస్ పార్టీని వీడి, బీసీ సెల్ పట్టణ అధ్యక్షుడిగా కూడా రాజీనామా చేసిన మంగళవారం వేములవాడ నియోజకవర్గం లిబిఆర్ఎస్ పార్టీ ఇన్చార్జి చత్వేద లక్ష్మీ నరసింహారావు లి సమక్షంలో బిఆర్ఎస్ పార్టీ కండువా కప్పుకున్నారు. ఈ సందర్భంగా పార్టీలో చేరిన రాముగౌడ్ మాట్లాడుతూ కాంగ్రెస్ పార్టీ ప్రజలకు అబద్ధాల హామీలు ఇచ్చి అధికారంలోకి వచ్చి రెండున్నర ఏండ్లు గడుస్తున్న ప్రజలకు ఇచ్చిన మాట నిలబెట్టుకోక కాలయాపన చేస్తుందన్నారు. అభివృద్ధి బిఆర్ఎస్ పార్టీ తోనే సాధ్యమని పార్టీలో చేరానని తెలిపారు. రాబోయే రోజుల్లో అధికారంలోకి వచ్చే బిఆర్ఎస్ పార్టీ అని ఆయన అన్నారు. ఈ కార్యక్రమంలో నాయకులు గజనందరావు, నరాల దేవేందర్, మాజీ కౌన్సిలర్, గోలి మహేష్, నాయకులు, పెద్ది.రాజు, రాంపేల్లి. రాంబాబు, మెండే.రాజు, మణికంఠ, హరీష్, శివ తదితరులు ఉన్నారు.

# క్రీడల్లో వీణాధరి విద్యార్థుల ప్రతిభ

**చొప్పదండి, మార్చి 10 (ప్రజాజ్యోతి):** తీగలగుట్టపల్లి జెడ్ పి హెచ్ ఎస్ గ్రౌండ్ లో మంగళవారం నిర్వహించిన ఫేలో ఇండియా అస్మిత ఉమ్మడి కరీంనగర్ జిల్లా సెపక్ తక్రా లీగ్ 2025-26 లో చొప్పదండి వీణాధరి హైస్కూల్ క్రీడాకారిణిలు ప్రథమ స్థానం, గోల్డ్ మెడల్ సాధించినట్లు తెలంగాణ రాష్ట్ర సెపక్ తక్రా జనరల్ సెక్రెటరీ శ్రీనివాస్ రెడ్డి, కరీంనగర్ జిల్లా జనరల్ సెక్రెటరీ గన్ను విజయ భాస్కర్ రెడ్డి తెలిపారు. కరీంనగర్ మేయర్ కొలగాని శ్రీనివాస్ చేతుల మీదుగా బహుమతులు అందుకున్నట్లు తెలిపారు. గెలుపొందిన క్రీడాకారిణిలను పాఠశాల చైర్మన్ గోవర్ధన్ రెడ్డి, కరస్పాండెంట్, ప్రిన్సిపల్, పిఈటీ, ఉపాధ్యాయులు అభినందించారు.



# అంతర్జాతీయ మహిళా దినోత్సవ వేడుకలు

**ధర్మారం, మార్చి 10 (ప్రజా జ్యోతి న్యూస్):** మై భారత్ గవర్నమెంట్ అఫ్ ఇండియా, యువశక్తి యూత్ వెల్ఫేర్ అసోసియేషన్ పత్తిపాక ఆధ్వర్యంలో స్థానిక వివేకానంద డిగ్రీ కళాశాల లో అంతర్జాతీయ మహిళా దినోత్సవ కార్యక్రమం ఘనంగా నిర్వహించారు. సమాజంలో మహిళల పాత్ర కీలకమని, నేడు పురోగమిస్తున్న శాస్త్ర సాంకేతిక రంగాలలో మహిళల ప్రాధాన్యత పెరిగిందని ఇది శుభ పరిణామమని కళాశాల ప్రిన్సిపాల్ కొమురయ్య పేర్కొన్నారు. ఇంటర్నేషనల్ ఉమెన్స్ డే సందర్భంగా ధర్మారం వివేకానంద డిగ్రీ కళాశాలలో ఏద్యార్థినులకు ఉపన్యాస పోటీలు నిర్వహించారు. ఈ కార్యక్రమంలో ముఖ్య అతిథిగా ప్రిన్సిపల్ ఉపాధ్యాయులు

హాజరయ్యారు. మహిళలు అన్ని రంగాలలో ముందు ఉండాలని సమాజం లో మహిళా పాత్ర ఎంతో ముఖ్యం ఓ వ్యక్తి జీవితంలో స్త్రీ చాలా పాత్రలు పోషిస్తుందని అన్నారు. మగవారికి సమానంగా టీచర్, ఇంజనీర్, పైలెట్ వంటి బాధ్యతలను కూడా ఆమె స్వీకరించి వందశాతం వాటికి న్యాయం చేస్తుంది. నేటి కాలంలో స్త్రీలు సాధించిన విజయాలు నిజంగా ఆశాస్వాంతాయి. వీటన్నింటికీ ప్రతీకగా ప్రపంచంలోని మహిళల కోసం 'అంతర్జాతీయ మహిళా దినోత్సవం'ని ఏర్పాటు చేశారు. ఉపన్యాస



పోటీలో గెలుపొందిన వారికి బహుమతులు పంపిణీ చేశారు. ఈ కార్యక్రమంలో కళాశాల అధ్యాపకులు, యూత్ వ్యవస్థాపక అధ్యక్షుడు రేషవేణి మహేష్, యువజన సంఘాల నాయకులు వేణు కుమార్ తదితరులు పాల్గొన్నారు.

# అంబేద్కర్ కమ్యూనిటీ భవనం నిర్మించాలని ఎమ్మెల్యేకు వినతి

**పెద్దపల్లి ప్రతినిధి, మార్చి 10 (ప్రజాజ్యోతి):** పెద్దపల్లి పట్టణంలో దళితులకు గతంలో కేటాయించిన భూమి ఆక్రమణకు గురవడంతో స్థానికులు ఆందోళన వ్యక్తం చేస్తున్నారు. మిగిలి ఉన్న స్థలంలో అయినా అంబేద్కర్ కమ్యూనిటీ భవనం నిర్మించాలని ప్రజలు కోరుతున్నారు. స్థానికుల వివరాల ప్రకారం 1989 జూలై 7న అప్పటి సర్పంచ్ ధర్మయ్య ప్రభుత్వ జూనియర్ కళాశాల ప్రాంగణ గోడ పక్కన, చిన్న సుసీదు ఎదురుగా ఉన్న 10 గుంటల స్థలాన్ని దళితులకు కేటాయించినట్లు తెలిపారు. అయితే కాలక్రమేణా ఆ స్థలంలో సుమారు 8 నర గుంటల భూమి ఆక్రమణకు గురై ప్రస్తుతం కేవలం 1 నర గుంట స్థలం మాత్రమే మిగిలి ఉందని పేర్కొన్నారు. మిగిలిన స్థలంలో అయినా అంబేద్కర్ కమ్యూనిటీ భవనం నిర్మించాలని పెద్దపల్లి

పట్టణంలోని 24వ, 25వ వార్డుల ప్రజలు కోరం తం న్నం. కమ్యూనిటీ భవనం నిర్మాణానికి కొంతమంది స్థానికులు ముందుకు వచ్చినప్పటికీ పూర్తి స్థాయిలో నిర్మాణం చేపట్టేందుకు ప్రభుత్వ సహాయం అవసరమని తెలిపారు. దళితులకు కేటాయించిన భూమిని రక్షించి మిగిలిన స్థలంలో కమ్యూనిటీ భవనం నిర్మాణానికి చర్యలు తీసుకోవాలని పెద్దపల్లి ఎమ్మెల్యే చింతకుంట విజయ రమణారావుకు వినతి పత్రం సమర్పించారు. అంబేద్కర్ కమ్యూనిటీ భవనం అధ్యక్షుడు బొంకూరి కైలాసం



అధ్యక్షులలో ఈ వినతి అందజేశారు. ఈ కార్యక్రమంలో మాచర్ల రమేష్, అంతర్గాం శ్రీనివాస్, కుక్క సుధాకర్, బొంకూరి శ్రీధర్ తదితరులు పాల్గొన్నారు.

# ఉపాధ్యాయులను గౌరవించే

## విద్యార్థులకు మంచి భవిష్యత్తు



**రాయికల్, మార్చి 10 (ప్రజా జ్యోతి)** ఉపాధ్యాయులను గౌరవించే విద్యార్థులకు మంచి భవిష్యత్తు ఉంటుందని సర్పంచి తలారి నాగమణి అన్నారు. రాయికల్ మండలం మైతాపూర్ ఉన్నత పాఠశాలలో మంగళవారం జరిగిన వీడ్కోలు సమావేశంలో ఆమె మాట్లాడుతూ చిన్నతనం క్రమశిక్షణ అలవాటుకోవాలని సూచించారు. బాగా చదువుకోవాలి. ఈ సందర్భంగా విద్యార్థుల సాంస్కృతిక కార్యక్రమాలు అలరించాయి. ఈ కార్యక్రమం లో ప్రధానోపాధ్యాయులు ముక్కాల్ల మోహన్ రెడ్డి, ఎఎపిసి చైర్మన్ శ్యామల, నాయకులు తలారి రాజేష్, వేముల మధు, కల్వకోట కార్తీక్, వేముగంటి గిరిధర్, సిద్దె గంగారాజం, కొండూరి రజనీకాంత్, రాపర్తి నర్సయ్య, విద్యార్థులు పాల్గొన్నారు.

# పెద్దపల్లి ప్రభుత్వ ఆసుపత్రిలో విజయవంతంగా

## లాప్రోస్కోపిక్ శస్త్రచికిత్సలు

**పెద్దపల్లి ప్రతినిధి, మార్చి 10 (ప్రజాజ్యోతి):** పెద్దపల్లి ప్రభుత్వ ఆసుపత్రిలో ఆధునిక సాంకేతికతతో లాప్రోస్కోపిక్ శస్త్రచికిత్సలను విజయవంతంగా నిర్వహిస్తున్నట్లు ఆసుపత్రి సూపరింటెండెంట్ డాక్టర్ కె. శ్రీధర్ తెలిపారు. తాజాగా మూడు శస్త్రచికిత్సలను వైద్య బృందం విజయవంతంగా పూర్తి చేసింది. బొంపల్లి గ్రామానికి చెందిన 30 ఏళ్ల మహిళ, అలాగే మంచెర్రాకు చెందిన 40 ఏళ్ల వ్యక్తి కుడివైపు కడుపునొప్పితో ఆసుపత్రికి రావడంతో పరీక్షలు నిర్వహించగా గాల్ భాదర్ నెక్లో రాయి ఉన్నట్లు గుర్తించారు. అవసరమైన చికిత్స అనంతరం ఇద్దరికీ ఆధునిక పద్ధతిలో లాప్రోస్కోపిక్ కాలిసిస్టెక్టమీ శస్త్రచికిత్సను విజయవంతంగా నిర్వహించారు. ఇక పెద్దపల్లికి చెందిన 33 ఏళ్ల మహిళకు తీవ్ర కడుపునొప్పి ఉండటంతో పరీక్షలు చేయగా గర్భాశయం రెండు భాగాలుగా ఉండడం, ఒక భాగంలో మరియు గర్భాశయ నాళంలో ఎండోమెట్రీయోసిస్ సమస్య ఉన్నట్లు గుర్తించి చెడిపోయిన భాగాన్ని శస్త్రచికిత్స ద్వారా తొలగించారు. ఈ శస్త్రచికిత్సల్లో లాప్రోస్కోపిక్ సర్జన్ డాక్టర్ అమర సింహా రెడ్డి, జనరల్ సర్జన్ డాక్టర్ సాయి ప్రసాద్ పాటు డాక్టర్ స్వాతి, డాక్టర్ రామమం, డాక్టర్ భవాని పాల్గొన్నారు. వైద్య బృందాన్ని సూపరింటెండెంట్ అభినందించారు. ప్రభుత్వ ఆసుపత్రిలో నవజాత శిశు కేంద్రం, 2డి ఎకో, లాప్రోస్కోపిక్ శస్త్రచికిత్సలు, యూరాలజీ సేవలు, రూట్ కెనాల్ వంటి వైద్య సేవలు అందుబాటులో ఉన్నాయని, ప్రజలు వీటిని వినియోగించుకోవాలని డాక్టర్ శ్రీధర్ సూచించారు. ఆసుపత్రిలో అందించే సేవలు పూర్తిగా ఉచితమని, ఎవరైనా డబ్బులు అడిగితే సర్పింగ్ సూపరింటెండెంట్, ఆర్ఎంఓ లేదా సూపరింటెండెంట్ను సంప్రదించాలని తెలిపారు. సమస్యలను కంప్లైంట్ బాక్స్ లో కూడా నమోదు చేయవచ్చని పేర్కొన్నారు.



# పురపాలక సంఘం చైర్మన్ కి ఘన సన్మానం

**రాయికల్, మార్చి 10 (ప్రజా జ్యోతి)**  
 వందేమాతరం యాత్ రాయికల్ ఆధ్వర్యంలో రాయికల్ మున్సిపల్ చైర్మన్ ను మరియు నాయకులను ఘనంగా సన్మానించారు. ఈ సందర్భంగా మున్సిపల్ చైర్మన్ కట్టం రవీందర్ మాట్లాడుతూ తమపై సమృద్ధి ఉంచిన ప్రజలకు మెరుగైన సేవలు అందించేందుకు కృషి చేస్తామని హామీ ఇచ్చారు. మరియు యువత మంచి సేవల కార్యక్రమాలు నిర్వహిస్తూ ముందుకు సాగాలని ఆయన పిలుపునిచ్చారు

ఈ కార్యక్రమంలో మున్సిపల్ కౌన్సిలర్లు నాయక్,పుర్రె శ్రీధర్, ప్రెస్ క్లబ్ జెవిసి అధ్యక్షులు చింతకుంట సాయికుమార్ నాయకులు మచ్చ శేఖర్, బత్తిని నాగరాజు, తోపారపు సురేష్, కునారపు భూమేశ్, యాత్ సభ్యులు లింగం రాజు, శంకర్,చింతకుంట రాజేష్, చిలుక సత్యానంద్, బద్దిన పెల్లి ప్రశాంత్,కుంచాల ప్రవీణ్ అదేపు మనోజ్



భీమానాథి రాజు,మిట్టపల్లి శ్రీనాథ్, వాసాలరాంప్రసాద్, తదితరులు పాల్గొన్నారు

# ఎరువుల దుకాణాలపై ఏఓ ఆకస్మిక దాడులు



**కథలాపూర్, మార్చి 10(ప్రజాజ్యోతి):** మండలంలోని ఎరువుల దుకాణాలపై వ్యవసాయ అధికారి యోగిత ఆకస్మికంగా తనిఖీలు నిర్వహించారు. ఈ సందర్భంగా యోగిత మాట్లాడుతూ రైతులకు నాణ్యమైన ఎరువులు మాత్రమే విక్రయించాలని, అధిక ధరలకు అమ్మితే కఠిన చర్యలు తీసుకుంటామని హెచ్చరించారు. రైతులు ఎరువులు కొనుగోలు చేసే సమయంలో తప్పనిసరిగా బిల్లు తీసుకోవాలని ఏఓ సూచించారు. అక్రమంగా ఎరువులు విక్రయించినట్లయితే చట్టపరమైన చర్యలు తీసుకుంటామని హెచ్చరించారు.

లేకుండా ఉన్నట్లు గుర్తించిన ఏఓ, దుకాణదారునికి 15 రోజుల నో సెల్ నోటీసులు జారీ చేశారు. ఈ సందర్భంగా యోగిత మాట్లాడుతూ రైతులకు నాణ్యమైన ఎరువులు మాత్రమే విక్రయించాలని, అధిక ధరలకు అమ్మితే కఠిన చర్యలు తీసుకుంటామని హెచ్చరించారు. రైతులు ఎరువులు కొనుగోలు చేసే సమయంలో తప్పనిసరిగా బిల్లు తీసుకోవాలని ఏఓ సూచించారు. అక్రమంగా ఎరువులు విక్రయించినట్లయితే చట్టపరమైన చర్యలు తీసుకుంటామని హెచ్చరించారు.

# మొగా హెల్త్ క్యాంప్ రోగులకు ఉచిత వైద్య పరీక్షలు

**మెట్పల్లి, మార్చి 10 (ప్రజా జ్యోతి):**  
 తెలంగాణ రాష్ట్ర ప్రభుత్వం చేపడుతున్న ప్రజాపాలన ప్రగతి ప్రణాళిక 99 రోజుల కార్యాచరణలో భాగంగా మంగళవారం మండలంలోని జగ్గసాగర్ ప్రాథమిక ఆరోగ్య కేంద్రంలో మొగా హెల్త్ క్యాంప్ నిర్వహించారు. ఈ సందర్భంగా వైద్యులు రోగులకు వైద్య పరీక్షలు నిర్వహించి తగిన మందులను ఉచితంగా అందజేశారు. అనంతరం నిర్వహించిన కార్యక్రమంలో కాంగ్రెస్ రాష్ట్ర నాయకులు జువ్వాడి కృష్ణారావు పాల్గొని మొగా హెల్త్ క్యాంప్ నిర్వహణను అభినందించారు. ప్రజలకు మెరుగైన వైద్య సేవలు అందించేందుకు ప్రభుత్వం తీసుకుంటున్న చర్యలు అభినందనీయమని తెలిపారు. ఈ సందర్భంగా పలువురు నాయకులు కృష్ణారావును శాలువాతో సన్మానించారు.



ఈ కార్యక్రమంలో పట్టణ ప్రభుత్వ ఆసుపత్రి వైద్యులు డా. అమరేశ్వర్, మెడికల్ ఆఫీసర్ డా. ఆంజిత రెడ్డి, డా. బిజ్జరాపు శ్రీనివాస్, గ్రామ సర్పంచ్ పుల్ల సాయి గౌడ్, కాంగ్రెస్ పార్టీ మండల ఉపాధ్యక్షులు ఇల్లందుల రాజు,

నాయకులు పాలేపు నీల, అల్లూరి మహేందర్ రెడ్డి, అజార్, పుష్పాల గంగాధర్, భూమేశ్, జెడ్డి రవి, కంబ సురేష్ తదితరులు పాల్గొన్నారు.

# ఉపాధి హామీ పనులు ప్రారంభించిన సీర్పంచ్ కంటిక్ట్ల అమ్మత, రాజేష్,



ఎండపల్లి, మార్చి 10, ప్రజా జ్యోతి

మండలంలోని గోడిసెలపేట గ్రామంలో రాష్ట్ర ప్రభుత్వం ప్రతిష్టాత్మకంగా చేపట్టిన ప్రజా పాలన ప్రగతి ప్రణాళిక 99 రోజులు కార్యక్రమం లో భాగంగా (మహాత్మాగాంధీ జాతీయ గ్రామీణ ఉపాధి హామీ) వికసిత భారత్ గ్యారంటీ ఫర్ రోజ్ గార్ అండ్ ఆజీవికా మిషన్ (గ్రామీణ్) పథకం కార్యక్రమాలతో మంగళవారం రోజున ఉపాధి హామీ పనులను గ్రామ సర్పంచ్ కంటిక్ట్ల అమ్మత రాజేష్ కొబ్బరి కాయ కొట్టి ప్రారంభించారు,అనంతరం రైతులతో కలిసి పనుల్లో పాల్గొన్నారు, రైతులకు నీరును అందించే కాలువలో పెరిగిన పిచ్చి

మొక్కలు,ముళ్ళ పొదల వల్ల చివరి సాగు రైతులకు నీరు అందక పంటలు ఎండుతున్నాయని దీని వల్ల రైతులు నష్ట పోతున్నారని అని ఈ కాలువల్లో ఉన్న ముళ్ళ పొదలు,చెత్త,అలాగే మట్టిపూడిక,తీస్తే చివరి సాగు రైతులు కూడా పంట నష్ట పోకుండా ఉండేందుకు ప్రారంభించినట్లు తెలిపారు,ఈ కార్యక్రమం లో ఉప సర్పంచ్ గోపు భాగ్య కేశవ్ వార్డు సభ్యులు,నతీష్ బొమ్మ శ్రీకాంత్ ,అల్ల లక్ష్మణ్ ఉపాధి హామీ సహాయకులు గజ్జెల రాజేష్ ఆశా వర్మర్ బద్దపురి మమత ,బొగ వెంకటేశ్ , కోటేశ్ వెంకటేశ్ అలాగే ఉపాధి హామీ కూలీలు పాల్గొన్నారు

# బాధిత కుటుంబానికి పోలీసుల చేయూత -- వేసవి కాలంలో అగ్ని

## ప్రేమాదాలపై అప్రమత్తం కావాలని సూచనలు

**వేములవాడ,మార్చి,10:ప్రజాజ్యోతి.**  
 చంద్రుర్తి మండలం బండపల్లి గ్రామానికి చెందిన మంజుల శేఖర్--రజిత దంపతుల పూరి గుడిసె సోమవారం ప్రమాదవశాత్తు అగ్నికి అహుతైంది. ఈ ఘటనలో గుడిసెలో ఉన్న సామగ్రి మొత్తం కాలిపోవడంతో ఆ కుటుంబం నిరాశ్రయులైంది. ఈ విషయం మీడియా ద్వారా తెలుసుకున్న చంద్రుర్తి సర్కిల్ ఇన్స్పెక్టర్ గాండ్ల వెంకటేశ్వర్లు, ఎస్ఐ జిజ్జెల రమేష్



మంగళవారం సాయంత్రం బాధిత కుటుంబాన్ని పరామర్శించారు. పోలీస్ అధికారులు బాధితులకు 25 కిలోల బియ్యం, వంట సామగ్రి, వంట పాత్రలు, దుప్పట్లు అందజేశారు.విధి నిర్వహణలో నిత్యం బీజీగా ఉండే పోలీసులు సేవా భావంతో ముందుకు రావడంతో మండల ప్రజలు పోలీసుల సేవను అభినందిస్తున్నారు. విద్యుత్ షార్ట్ సర్క్యూట్ కారణంగా గుడిసె దగ్గమై ఇంట్లోని వస్తువులన్నీ బూడిదయ్యాయి. పోలీసుల సేవా భావాన్ని చూసి ఆ నిరుపేద కుటుంబానికి సహాయం చేసేందుకు పలువురు ముందుకు వస్తున్నారు.వేసవి కాలంలో అగ్నిప్రమాదాలపై జాగ్రత్తలు:పోలీసులుప్రజలకుకొన్నిజాగ్రత్తలు పాటించాలనిసూచించారు.పాడైపోయినవిద్యుత్, వైర్లవెంటనే మార్చుకోవాలి.ఇంటి వద్దవంట చేసేసమయంలోజాగ్రత్తగా ఉండాలి. పిల్లలుఅగ్నిపెట్టెలేదాఅగ్నిసంబంధిత వస్తువులతో ఆడకుండా చూడాలి.గడ్డి గూళ్ళు, చెత్త వంటి సులభంగామంటలుపట్టేవస్తువులను ఇంటిదగ్గరనిల్వ చేయకూడదు.ఎక్కడైనాఅగ్నిప్రమాదం,గమనించినవెంటనేస్థానికఅధికారులకు సమాచారం ఇవ్వాలి.వేసవి కాలంలో అగ్ని ప్రమాదాలు ఎక్కువగా జరిగే అవకాశం ఉండటంతో ప్రజలు అప్రమత్తంగా ఉండాలని పోలీసులు సూచించారు.

# మునిసిపల్ ఎన్నికల్లో,రెబల్స్,పైన

## వేటు.సింగితం.శ్రీనివాస్.జిల్లాకాంగ్రెస్ అధ్యక్షులు

**వేములవాడ,మార్చి,10:ప్రజాజ్యోతి.**  
 రాజన్న సిరిసిల్ల జిల్లాలో 2026 మున్సిపల్ ఎన్నికల నేపథ్యంలో జాతీయ కాంగ్రెస్ పార్టీ లో కొనసాగుతూ పార్టీ నిర్ణయాలను విభేదించి రెబల్స్ గా పోటీ చేసిన అభ్యర్థులను మరియు పార్టీ వ్యతిరేక కార్యకలాపాలకు పాల్పడిన నాయకులను పార్టీ నుంచి కొంత కాలం పాటు సస్పెండ్ చేయడం జరిగింది. ఈ సస్పెన్షన్ తక్షణమే అమల్లోకి వస్తుంది.సస్పెండ్ అయిన వారి వివరాలు : 1.నాగులరాముగౌడ్, 2. హైమద్ ,పాపా(అడ్డు)3. కుమ్మరి. శేఖర్, 4. ఇర్పాన్,సిరిసిల్ల,మున్సిపల్, వ రి డి లో, 1. వంగళ. అశోక్, 2., శ్రీరాముల.వెంకటేశం, 3. శరణ్య,4.బూర యాదగిరి..



# పశువులకు గాలికుంటు వ్యాధి నివారణ

## టీకాలు వేయించాలి

**కథలాపూర్, మార్చి 10 :** రైతులు విధిగా తమ పశువులకు గాలికుంటు వ్యాధి నివారణ టీకాలు వేయించాలని మండల పశువైద్యాధికారులు డాక్టర్ అంకం శ్రీనివాస్, దివ్యశ్రీ కోరారు. మంగళవారం మండల పరిధిలోని తాండ్రయాల, దుంపేట గ్రామాల్లో పశువులకు గాలికుంటు టీకాలు వేశారు. కార్యక్రమాన్ని ఆయా గ్రామాల సర్పంచులు జంగ శివాని రంజిత, మల్లాల రమేష్ గౌడ్ ప్రారంభించి మాట్లాడారు. పశువుల్లో గాలికుంటు వ్యాధి సోకితే పాల ఉత్పత్తి తగ్గుతుందన్నారు. పశు వైద్యాధికారులు మాట్లాడుతూ పశు పోషకులు తమ పశువులకు తప్పనిసరిగా గాలికుంటు వ్యాధి నివారణ టీకాలు వేయించాలని గాలికుంటూ వ్యాధి టీకాలను ఏప్రిల్ 9 వరకు కొనసాగుతుందని ఈ అవకాశాన్ని రైతులు సద్వినియోగం చేసుకోవాలన్నారు. కార్యక్రమంలో పశు వైద్యాధికారి డాక్టర్లు అంకం శ్రీనివాస్, పోరండ్ల దివ్యశ్రీ, సిబింది అక్తర్, ఆయా గ్రామాల రైతులు తదితరులు పాల్గొన్నారు.



### పదో తరగతి విద్యార్థులకు పీరిక్స్ ప్యాప్స్, పెన్స్ పంపిణీ చేసిన సంగ మోహన్ యాదవ్

**రాయికల్, మార్చి 10 (ప్రజా జ్యోతి)**  
 రామాజీపేట్ ఉన్నత పాఠశాలలో పదో తరగతి విద్యార్థులకు పరిక్షల సందర్భంగా పీరిక్స్ ప్యాప్స్, పెన్స్, పెన్సిల్స్ లను పూర్వ విద్యార్థి, సంగ మోహన్ యాదవ్, పంపిణీ చేశారు. మార్చి 14వ తేదీ నుండి ప్రారంభమయ్యే పదో తరగతి వార్షిక పరీక్షల్లో విద్యార్థులు మంచి ఫలితాలు సాధించాలని ఆయన ఆకాంక్షించారు. ఈ సందర్భంగా విద్యార్థులు క్రమశిక్షణతో చదివి ఉత్తమ ఉత్తీర్ణత సాధించాలని సూచించారు.

విద్యార్థుల భవిష్యత్తు విజయవంతంగా ఉండాలని ఆశిస్తూ వారికి అవసరమైన సహాయాన్ని అందించడం సంతోషంగా ఉందని తెలిపారు. ఈ కార్యక్రమంలో ప్రధానోపాధ్యాయులు గజ్జెల నరేందర్, ఎఎపీసీ చైర్మన్ ముద్దం లక్ష్మి, ఉపాధ్యాయులు తెనుగు రమేష్, విజయ్ కుమార్, కిరణ్, జయదేవ్ వర్మ, రమ, జ్యోతి, యశోద, వ్యాయామ



ఉపాధ్యాయుడు ప్రతాప్ రెడ్డి తదితరులు పాల్గొన్నారు.

### ఉద్యాన అధికారి అర్చన ఆధ్వర్యంలో ఆయిల్ ఫామ్ పార్కాలను



**గొల్లపెల్లి మర్చి 10 (ప్రజాజ్యోతి)**  
 మండలంలోని శ్రీరామలపల్లి గ్రామంలో ఉద్యాన అధికారి అర్చన గ్రామంలోని ఆయిల్ ఫామ్ పంటను నాటిన రైతుల

తోటలను సందర్శించారు రెండు నుంచి మూడు నెలల్లో గెలు రాబోయే తోటలను ముఖ్యంగా సందర్శించి ఎరువుల యాజమాన్యం గురించి రైతులకు వివరించారు అదేవిధంగా నీటి యాజమాన్య పద్ధతులను పాటించాలని రైతులను కోరారు ఫ్యాక్టరీ విషయంలో ఆందోళన చెందవద్దని తప్పకుండా ఆయిల్ బామ్ కంపెనీ ప్రతినిధులు గెలలను కొనడానికి సిద్ధంగా ఉన్నారని ఆమె వివరించారు ఈ సందర్భంలో భాగంగా ఆయిల్ ఫామ్ పంట సాగు చేసుకోవడానికి ఉద్యాన శాఖ అనే రకాల సబ్సిడీను అందజేస్తుందని దాదాపుగా

ఒక ఎకరానికి 50వేల రూపాయల వరకు సబ్సిడీ అందిస్తుందని ఆమె వివరించారు ఆయిల్ ఫామ్ పంట సాగు చేసి ఈ సంవత్సరంలో రాబోయే రెండు మూడు నెలల్లో కోయాడానికి సిద్ధంగా ఉన్న రైతులను క్షేత్ర సందర్శనానికి తీసుకువెళ్లాలని యోచిస్తున్నామని ఆమె వివరించారు ఈకార్యక్రమం లో ఉద్యాన విస్తరణ అధికారి వంశీ కృష్ణ డిప్ సెక్యూరీటీ కంపెనీ ప్రతినిధి దేవేందర్ రెడ్డి కుమార్ కంపెనీ డీసీవో సురేష్ లోహియా ఫీల్డ్ ఆఫీసర్ సంజీవ్ రైతులు నోముల స్వామి రెడ్డి మునిందర్ పాల్గొనడం జరిగింది

### దళిత కుటుంబ భూమిపై దౌర్జన్యం

- కులం పేరుతో దూషణలు, నిర్దాణ

పనులకు అడ్డంకులు

- రక్షణ కల్పించాలని తిప్పిరి సుమ

విజ్ఞప్తి

**కోరుట్ల, మార్చి 10 ప్రజాజ్యోతి**  
 కోరుట్ల పట్టణంలో దళిత కుటుంబానికి చెందిన భూమిపై అక్రమ జోక్యం జరుగుతోందని బాధితురాలు తిప్పిరి సుమ ఆవేదన వ్యక్తం చేశారు. కృష్ణ మందిరం ముందు నేషనల్ హైవేకు ఆనుకుని ఉన్న తమ భూమిలో ఇంటి నిర్మాణ పనులు ప్రారంభించగా కొంతమంది వ్యక్తులు అడ్డంకులు సృష్టిస్తూ బెదిరింపులకు పాల్పడుతున్నారని ఆమె తెలిపారు. సుమ తెలిపిన వివరాల ప్రకారం, ఆమె తండ్రి 1980 సంవత్సరానికి చెందిన లింక్ డాక్యుమెంట్ల ఆధారంగా 2011లో ఆ భూమిని చట్టబద్ధంగా కొనుగోలు చేసి రిజిస్ట్రేషన్ చేయించుకున్నారు. అనంతరం వారి భూమికి ఆనుకుని ఉన్న ఇంటి

యజమాని చాంద్ పాషా 2014లో అదే స్థలానికి సంబంధించిన డాక్యుమెంట్లు సృష్టించుకున్నట్లు పేర్కొన్నారు. ఈ నేపథ్యంలో గత ఫిబ్రవరి 7న కోరుట్లకు చెందిన ప్రముఖ వ్యాపారవేత్త, బీడీ లీఫ్ కాంట్రాక్టర్ నయ్యామ్ కుమారుడు అక్రమ్, చాంద్ పాషా వద్ద నుంచి జీపీఎ హోల్డర్ గా దస్తావేజులు రిజిస్ట్రేషన్ చేసుకున్నాడని సుమ తెలిపారు. తాము మున్సిపల్ అనుమతులతో తమ భూమిలో ఇంటి నిర్మాణ పనులు ప్రారంభించగా అక్రమ్ అనుచరులు కలిసి వచ్చి పనులకు ఆటంకాలు కలిగిస్తూ బెదిరింపులకు పాల్పడుతున్నారని ఆరోపించారు. ఈ నెల 7వ తేదీన ఇంటి నిర్మాణం కోసం పూనులు వేస్తుండగా సుమారు 30 మంది వ్యక్తులు రాత్రి 10 గంటల సమయంలో వచ్చి తవ్విన గుంతలను మూసివేయడానికి ప్రయత్నించారని తెలిపారు. అలాగే 9వ తేదీ రాత్రి టిప్పర్ వాహనం ద్వారా గుంతల్లో మట్టి పోసి పూడ్చివేశారని ఆరోపించారు. తమ భూమిలో ఎట్టి పరిస్థితుల్లోనూ నిర్మాణం జరగనివ్వమంటూ



అక్రమ్ మరియు అతని అనుచరులు ఇలియాస్, సలాఉద్దీన్, రహీం (మోహన్ రావ్ పేట్), చాంద్ పాషా (శెఫిక్), ఆమేర్, అర్పన్, అల్లాం ఖుర్రేషి, మోసిన 19 వ వార్డ్ కౌన్సిలర్, బెజ్జారపు శ్రీనివాస్, ఏలిమిని సరసింహ గుప్త, లు కులం పేరుతో దూషిస్తూ బెదిరింపులకు పాల్పడుతున్నారని సుమ పేర్కొన్నారు. ఈ ఘటనలతో తమ కుటుంబం తీవ్ర మానసిక ఆందోళనకు గురవుతోందని ఆమె ఆవేదన వ్యక్తం చేశారు. ఇప్పటికైనా అధికారులు స్పందించి తమ భూమిపై నిర్మాణం కొనసాగేందుకు రక్షణ కల్పించాలని, అలాగే తమను బెదిరించిన వ్యక్తులపై ఎస్సీ, ఎస్టీ అట్రాసిటీ కేసు నమోదు చేసి కఠిన చర్యలు తీసుకోవాలని ఆమె మీడియా ద్వారా విజ్ఞప్తి చేశారు.



సమీక్షలు నిర్వహించి పనులను వేగవంతం చేస్తామని పేర్కొన్నారు. ప్రజల సహకారంతో మండలాన్ని అభివృద్ధి దిశగా తీసుకెళ్లడం లక్ష్యమని ఆమె తెలిపారు.

### ఇంచార్జి ఎంపీడివోగా వాసవి బాధ్యతలు స్వీకారం

**బుగ్గారం, మార్చి 10 (ప్రజాజ్యోతి):**  
 బుగ్గారం మండలానికి ఇంచార్జి ఎంపీడివోగా వాసవి మంగళవారం బాధ్యతలు స్వీకరించారు. ప్రస్తుత ఎంపీడివో సుమంత 45 రోజుల శిక్షణకు వెళ్లిన నేపథ్యంలో, ప్రస్తుతం బుగ్గారం మండలంలో ఎంపీవోగా విధులు నిర్వహిస్తున్న వాసవికి అదనంగా ఇంచార్జి ఎంపీడివో బాధ్యతలను అప్పగిస్తూ ఉన్నతాధికారులు ఈ నెల 7న ఉత్తర్వులు జారీ చేశారు. ఆ ఉత్తర్వుల మేరకు మంగళవారం ఆమె అధికారికంగా బాధ్యతలు చేపట్టారు. ఈ సందర్భంగా ఇంచార్జి ఎంపీడివో వాసవి మాట్లాడుతూ

మండలంలోని అన్ని గ్రామాల అభివృద్ధి కోసం సమన్వయంతో పనిచేస్తానని తెలిపారు. ప్రస్తుతం ప్రభుత్వం అమలు చేస్తున్న 99 రోజుల యాక్షన్ ప్లాన్లో భాగంగా నిర్వహిస్తున్న ప్రజా పాలన -- ప్రగతి ప్రణాళిక కార్యక్రమాలు మండలంలోని ప్రతి గ్రామంలో విజయవంతంగా అమలయ్యేలా చర్యలు తీసుకుంటామని తెలిపారు. గ్రామ స్థాయి సమన్వయం గుర్తించి వెంటనే పరిష్కరించేందుకు ప్రత్యేక దృష్టి సారిస్తామని చెప్పారు. అదేవిధంగా గ్రామ పంచాయతీలలో పారిశుధ్యం, తాగునీటి సరఫరా, పల్లె అభివృద్ధి పనులపై అధికారులు, సిబ్బందితో

### మున్నూరు కాపు ప్రజాప్రతినిధులకు

### ఘన సన్మానం



**మెట్వల్లి, మార్చి 10 (ప్రజా జ్యోతి):**

ఇటీవల జరిగిన మున్సిపల్ ఎన్నికల్లో కౌన్సిలర్లుగా గెలుపొందిన మున్నూరు కాపు ప్రజాప్రతినిధులను గోల్ హనుమాన్ మున్నూరు కాపు సంక్షేమ సంఘం ఆధ్వర్యంలో ఘనంగా సన్మానించారు. ఈ సందర్భంగా మున్నూరు కాపు వర్గానికి చెందిన మున్సిపల్ వైస్ చైర్మన్ ఓంకారి నవీన్ కుమార్తో పాటు కౌన్సిలర్లు బొడ్ల రమేష్, నునుగొండ నరేష్, మాటల ప్రవీణ్, బొడ్ల ఆనంద్, నాయకులు ధోనికెల నవీన్, బొడ్ల నగేష్, అరిగెల రాకేష్లకు శాలువలు కప్పి సంఘం సభ్యులు అభినందనలు తెలిపారు. ఈ సందర్భంగా వైస్ చైర్మన్ ఓంకారి నవీన్ కుమార్ మరియు కౌన్సిలర్లు మాట్లాడుతూ పట్టణంలోని మున్నూరు కాపు కుటుంబాలకు ఎప్పుడైనా ఏ ఆపద వచ్చినా తాము ముందుండి సహాయం చేస్తామని తెలిపారు. అలాగే పట్టణంలోని అన్ని కుల సంఘాల అభివృద్ధికి కృషి చేస్తామని హామీ ఇచ్చారు. ఈ కార్యక్రమంలో సంఘం అధ్యక్షుడు సంగు గంగాధర్, ఓల్లాడపు లింబాద్రి, బొడ్ల రాజేందర్, ఎశమేని గణేష్, బూరుగు గంగారెడ్డి, బొడ్ల రాహుల్, జెట్టి రాజు, సంగు ప్రతాప్, కోట దుర్గరాజు, నోముల శివ, వంగరాజు, బోయిని హనుమంట్లు, ఆకుల మారుతి, షేర్ నర్సారెడ్డి, పూపుల నగేష్ తదితర కులసంఘ సభ్యులు పాల్గొన్నారు.

### పంటలు-పశుసంరక్షణపై రైతులకు

### సూచనలు

**కొడిమ్యాల, మార్చి 10, (ప్రజాజ్యోతి):**

మండలంలోని కొడిమ్యాల, పూడూర్, తిర్వలాపూర్ రైతు వేదికల్లో మంగళవారం రైతు నేస్తం కార్యక్రమం వీడియో కాన్ఫరెన్స్ ద్వారా నిర్వహించారు. ఈ కార్యక్రమానికి జిల్లా వ్యవసాయ అధికారి భాస్కర్ పాల్గొని ఆయిల్ ఫామ్ పంటలో పరిని అంతర పంటగా సాగు చేసే విధానాన్ని రైతులకు వివరించారు. అలాగే యూరియా యాప్ వినియోగం, పశువుల్లో వచ్చే గాలికుంటు వ్యాధి నివారణ చర్యలపై అవగాహన కల్పించారు. అనంతరం శాస్త్రవేత్తలతో రైతులు పరస్పర చర్చ నిర్వహించి పలు సందేహాలను నివృత్తి చేసుకున్నారు. ఈ కార్యక్రమంలో మండల వ్యవసాయ అధికారి జ్యోతి, ఎ.కె.ఓ. గ్రీష్మ, రాజేష్, తేజస్విని, శ్రీలత, వ్యవసాయ విద్యార్థులు, రైతులు పాల్గొన్నారు.



### విద్యావ్యాప్తికి, సావిత్రిబాయి చేసిన సేవలు

### ఎనలేనివి

**ఎండపల్లి, మార్చి 10, ప్రజా జ్యోతి**  
 ఎండపల్లి మండల కేంద్రంలో సావిత్రిబాయి పూలే వర్గంతి సందర్భంగా కొవ్వొత్తులతో ఘనంగా నివాళులు అర్పించడం జరిగింది , ఈ సందర్భంగా వారు మాట్లాడుతూ సంఘ సంస్కర్త సావిత్రిబాయి. పూలే విద్యావ్యాప్తికి, సమాజ శ్రేయస్సుకు చేసిన సేవలను కొనియాడారు. ఎమ్మార్సీఎస్ ఉమ్మడి వెల్లటూర్ మండల అధ్యక్షులు చెన్న



కుమారస్వామి, జిల్లా ఉప అధ్యక్షులు మంజునాథ్ లక్ష్మణ్, అంబేద్కర్ సంఘ అధ్యక్షులు చందు దాసరి కొమరయ్య వార్డు సభ్యులు చెన్న సత్యయ్య, బొంగని నరేష్ గౌడ సంఘం మాజీ అధ్యక్షులు బురగడ్ల శ్రీనివాస్, యాదవ సంఘం బైకని రవీందర్, దొనబండ శంకర్ మాజీ ఉపసర్పంచ్ నారాయణ స్వామి, అరుణ్ లచ్చయ్య బొంగని తిరుపతి దేవేందర్ శ్రీనివాస్ గంగాధరి నారాయణ, పలు కుల సంఘాల నాయకులు పాల్గొన్నారు

### బుగ్గారం వాసికి కళా రత్న జాతీయ అవార్డ్

బుగ్గారం, మార్చి 10 (ప్రజా జ్యోతి): బుగ్గారం మండల కేంద్రానికి చెందిన ప్రముఖ విద్యావేత్త, ఆధ్యాత్మిక ఉద్యమ కళాకారుడు నక్క పోచ రాజయ్య (నక్క రాజు) “కళా రత్న జాతీయ అవార్డ్” కు ఎంపికయ్యారు. బహుజన సాహిత్య అకాడమీ జాతీయ అధ్యక్షులు నల్లా రాధాకృష్ణ జారి చేసిన అవార్డు ఎంపిక పత్రాన్ని అవార్డుల సెలెక్షన్ కమిటీ సభ్యుడు చుక్క గంగారెడ్డి మంగళవారం నక్క పోచ రాజయ్యకు అందజేశారు.

ఈ నెల 15న ఆదివారం ఉదయం తిరుపతిలో జరగనున్న బహుజన సాహిత్య అకాడమీ 18వ జాతీయ స్థాయి కాన్ఫరెన్స్ మరియు అవార్డుల ప్రధానోత్సవ సభలో ఆయనకు ఈ ప్రతిష్టాత్మక అవార్డును ప్రధానం చేయనున్నట్లు జాతీయ అధ్యక్షులు నల్లా రాధాకృష్ణపేర్కొన్నారు. నక్క పోచ రాజయ్య అనేక సంవత్సరాలుగా విద్యా, సాంస్కృతిక రంగాలలో విశేష సేవలు అందిస్తున్నారు. ముఖ్యంగా ఆధ్యాత్మిక భావజాలంతో కూడిన కళా ప్రదర్శనలు, సాంస్కృతిక కార్యక్రమాలు, సామాజిక చైతన్య కార్యక్రమాల ద్వారా ప్రజల్లో అవగాహన కల్పిస్తూ ప్రత్యేక గుర్తింపు పొందారు. ఆయన చేసిన సేవలకు గుర్తింపుగా ఇప్పటికే విద్యారత్న జాతీయ అవార్డు, నంది అవార్డు తో పాటు గౌరవ డాక్టరేట్ కూడా అందుకున్నారు. ఇప్పుడు “కళా రత్న జాతీయ అవార్డ్” కు ఎంపిక కావడం పట్ల బుగ్గారం మండల ప్రజలు, ప్రజా ప్రతినిధులు, విద్యావేత్తలు, సాంస్కృతిక రంగ ప్రముఖులు, బంధుమిత్రులు హర్షం వ్యక్తం చేస్తున్నారు. ఈ సందర్భంగా పలువురు ఆయనను అభినందిస్తూ బుగ్గారం ప్రాంతానికి ఇది గర్వకారణమని పేర్కొన్నారు.

### ఈ అవార్డు ద్వారా ఆయన కళా, సాహిత్య రంగాలలో చేసిన కృషికి జాతీయ స్థాయిలో మరింత గుర్తింపు లభించనుంది.

ఉద్యోగి ఒక్కరు.. మండలాలు రెండు.. బాధ్యతలు నాలుగు..

#### బుగ్గారం పరిపాలనపై సంభిగ్ధత.

బుగ్గారం, మార్చి 10 జగిత్యాల జిల్లా బుగ్గారం మండలంలో పరిపాలనా వ్యవస్థపై ప్రశ్నలు తలెత్తుతున్నాయి. ఒక్క అధికారిణికే నాలుగు కీలక బాధ్యతలు అప్పగించడం చర్చనీయాంశంగా మారింది. ప్రస్తుతం జగిత్యాల అర్బన్ ఎంపీవోగా విధులు నిర్వహిస్తున్న వాసవి, అక్కడే ఇంచార్జి ఎంపీడీవోగా కొనసాగుతుండగా, అదనంగా బుగ్గారం మండల ఎంపీవోతో పాటు ఇంచార్జి ఎంపీడీవో బాధ్యతలను కూడా మంగళవారం అప్పగించారు. దీంతో ఒక్క అధికారిణి రెండు మండలాల్లో నాలుగు బాధ్యతలు నిర్వహించాల్సిన పరిస్థితి ఏర్పడింది. బుగ్గారం ఎంపీడీవోగా పనిచేస్తున్న సుమంత్ 45 రోజుల శిక్షణకు వెళ్లిన నేపథ్యంలో ఈ అదనపు బాధ్యతలు అప్పగించినట్లు అధికారులు తెలిపారు. అయితే సుమారు 20 కిలోమీటర్ల దూరంలో ఉన్న రెండు మండలాలకు ఒకే అధికారిణికి బాధ్యతలు ఇవ్వడం వల్ల పరిపాలన సక్రమంగా కొనసాగుతుందా అనే అనుమానాలు వ్యక్తమవుతున్నాయి. ప్రస్తుతం రాష్ట్ర ప్రభుత్వం అమలు చేస్తున్న 99 రోజుల యాక్షన్ ప్లాన్ భాగంగా “ప్రజా పాలన -- ప్రగతి ప్రణాళిక” కార్యక్రమాలు కొనసాగుతున్న తరుణంలో మండల స్థాయిలో అధికారుల పర్యవేక్షణ అవసరం ఉందని ప్రజలు పేర్కొంటున్నారు. గ్రామ పంచాయతీలలో అభివృద్ధి పనులు, బిల్లుల చెల్లింపులు, శానిటేషన్, తాగునీటి సమస్యలు, డ్రైనేజీ, రోడ్ల పనులు వంటి అంశాలపై అధికారులు సమయానుకూలంగా పర్యవేక్షణ చేయాల్సి ఉంటుందని వారు అభిప్రాయపడుతున్నారు. ఇప్పటికే మండలంలో శానిటేషన్ సమస్యలు, దోమల బెడద, రోడ్లు, డ్రైనేజీల సమస్యలు ప్రజలను ఇబ్బందులకు గురిచేస్తున్నాయని స్థానికులు అంటున్నారు. పూర్తి స్థాయి అధికారులను నియమిస్తే పరిపాలన మరింత సమర్థంగా సాగుతుందని అభిప్రాయపడుతున్నారు. ఈ నేపథ్యంలో బుగ్గారం మండలానికి పూర్తి స్థాయి ఎంపీవో, ఎంపీడీవోలను నియమించి పరిపాలనను బలోపేతం చేయాలని మండల ప్రజలు ప్రభుత్వాన్ని కోరుతున్నారు



### కొండాపూర్లో విషాదం -- గడ్డి మందు తాగి యువకుని మృతి

మేడిపల్లి, మార్చి 10 (ప్రజా జ్యోతి): మేడిపల్లి మండలం కొండాపూర్ గ్రామంలో క్షణికావేశంలో గడ్డి మందు తాగిన యువకుడు మృతి చెందిన విషాదకర ఘటన చోటుచేసుకుంది. పోలీసులు తెలిపిన వివరాల ప్రకారం... కొండాపూర్ గ్రామానికి చెందిన తలుకా రాకేష్ (29) మద్యానికి బానిసయ్యాడు. ఈ నెల 23వ తేదీ మద్యాహ్లాం మద్యం తాగి ఇంటికి వచ్చిన రాకేష్ మరింత మద్యం తాగేందుకు డబ్బులు ఇవ్వాలని తన తండ్రి తలుకా రవిని అడిగాడు. అయితే తండ్రి డబ్బులు ఇవ్వకపోవడంతో క్షణికావేశానికి లోనైన రాకేష్ ఇంట్లో పొలానికి కొట్టడానికి తెచ్చి

ఉంచిన మిలిక్వ్యాట్ (పరాక్వ్యాట్) గడ్డి మందు తాగాడు. దీంతో కుటుంబ సభ్యులు వెంటనే అతడిని అంబులెన్స్లో జగిత్యాల ప్రభుత్వ ఆసుపత్రికి తరలించారు. అక్కడ ప్రాథమిక చికిత్స అనంతరం కరీంనగర్లోని ప్రైవేట్ ఆసుపత్రికి తీసుకెళ్లి చికిత్స అందించారు. అయితే ఆర్థిక పరిస్థితి బాగాలేక వైద్య ఖర్చులు భరించలేకపోవడంతో తిరిగి జగిత్యాల ప్రభుత్వ ఆసుపత్రికి తరలించారు. ఈ నెల 9వ తేదీ రాత్రి సుమారు 8.30 గంటలకు విధి నిర్వహణలో ఉన్న వైద్యులు రాకేష్ను పరీక్షించి అతను మృతి చెందినట్లు ప్రకటించారు. మృతుడి తండ్రి తలుకా రవి ఫిర్యాదు మేరకు హెడ్



కానిస్టేబుల్ ఎం.డి. సలీముద్దీన్ కేసు నమోదు చేసి దర్యాప్తు చేపట్టారు.

### ఇంటర్నేషనల్ మ్యూజ్ ఫలంపియాడేలో సత్తా చాటిన పోరుమల్ల

#### సెన్సెరైజ్ స్కూల్ విద్యార్థులు

మేడిపల్లి మార్చి 10 (ప్రజా జ్యోతి) జనవరి 30, 2026న 32 దేశాల్లో 1వ తరగతి నుండి 10వ తరగతి వరకు నిర్వహించిన ఇంటర్నేషనల్ మ్యూజ్ ఫలంపియాడ్ ఫలితాలు ఇటీవల విడుదలయ్యాయి. ఈ పరీక్షలో జగిత్యాల జిల్లా మేడిపల్లి మండలంలోని పోరుమల్ల గ్రామానికి చెందిన సెన్సెరైజ్ స్కూల్ విద్యార్థులు ప్రతిభ కనబరుస్తూ జాతీయ స్థాయిలో మంచి ర్యాంకులు సాధించారు. వాసం మనస్వీన్ జాతీయ స్థాయిలో 4వ ర్యాంకు, మరిపెల్లి సాన్విత్ 7వ ర్యాంకు, చిట్టాల పరిమిత 15వ ర్యాంకు, పాసుగంటి సూర్యచరణ్ 20వ

ర్యాంకు, మార్గం రిషీక 22వ ర్యాంకు సాధించినట్లు స్కూల్ ప్రెసిడెంట్ ఎడ్వర్డ్ జోమేల్ తెలిపారు. మొత్తం మీద 100కి పైగా విద్యార్థులు పాల్గొని జాతీయ స్థాయిలో మంచి ఫలితాలు సాధించినట్లు వెల్లడించారు. మారుమూల గ్రామ ప్రాంతంలో చదువుకుంటూ పట్టణాల విద్యార్థులకు ఏమాత్రం తీసిపోకుండా జాతీయ స్థాయిలో ఉత్తమ అభినందించారు. విద్యార్థుల విజయంలో భాగస్వాములైన ఉపాధ్యాయులను కూడా వారు ప్రత్యేకంగా ప్రశంసించారు.



ఉత్తమ అభినందించారు. విద్యార్థుల విజయంలో భాగస్వాములైన ఉపాధ్యాయులను కూడా వారు ప్రత్యేకంగా ప్రశంసించారు.

### మామిడి తోటలో వేగభోజనాలతో సుందడి చేసిన

#### గోవిందారం పాఠశాల విద్యార్థులు

భీమారం మార్చి 10 (ప్రజా జ్యోతి) భీమారం మండలం గోవిందారం గ్రామంలోని మండల పరిషత్ ప్రాథమిక పాఠశాలకు చెందిన విద్యార్థిని, విద్యార్థులు మంగళవారం గ్రామ శివారులోని మామిడి తోటలో వనభోజనాలకు వెళ్లి ఆనందంగా గడిపారు. ఆటలు, పాటలు, వివిధ వినోద కార్యక్రమాలతో విద్యార్థులు ఎంతో ఉత్సాహంగా పాల్గొని సరదాగా సమయాన్ని గడిపారు. ఈ కార్యక్రమంలో మండల విద్యాధికారి (ఎంతాఓ) శ్రీయాల మధుసూదన్ రెడ్డి, స్కూల్ కాంప్లెక్స్ ప్రధానోపాధ్యాయులు వెంకటరమణ, గ్రామ సర్పంచ్ పుల్లారె ఉమారాణి దేవయ్య, ఏఎస్సీ చైర్మన్ పేట లావణ్య నారాయణ, ఉప సర్పంచ్ బింగి స్వామి, ఉపాధ్యాయులు పాల్గొని విద్యార్థులతో కలిసి వనభోజనాలను ఆస్వాదించారు. విద్యార్థుల ఆనందాన్ని చూసి గ్రామ పెద్దలు సంతోషం వ్యక్తం చేస్తూ ఇటువంటి కార్యక్రమాలు విద్యార్థులలో స్నేహభావం, ఉత్సాహం పెంచుతాయని తెలిపారు.



### లయన్స్ క్లబ్ సేవలు

#### అభినందనీయం



గొల్లపెల్లి మర్చి 10 (ప్రజా జ్యోతి) గొల్లపెల్లి మండల లోత్తుమారు గ్రామం లోని లయన్స్ క్లబ్ సేవలు అభినందనీయమని మాజీ మున్సిపల్ చైర్మన్ అదువాల జ్యోతి లక్ష్మణ్ అన్నారు మంగళవారం గొల్ల పల్లి మండలం లోత్తుమారు గ్రామంలో నిర్వహించిన లయన్స్ క్లబ్ ఆఫ్ జగిత్యాల ఆధ్వర్యంలో కార్యక్రమానికి మాజీ మాజీ మున్సిపల్ చైర్మన్ ముఖ్య అతిథిగా పాల్గొన్నారు ఈ సందర్భంగా ఆమె మాట్లాడుతూ సమాజంలోని అట్టడుగు వర్గాలకు లయన్స్ క్లబ్ అందిస్తున్న సేవలను కొనియాడారు ముఖ్యంగా అందత్వ నివారణ లక్షంగా ఉచిత కంటి వైద్య పరీక్షలు చికిత్సలు అందిస్తున్నట్లు తెలిపారు క్లబ్ సేవలను మరింత విస్తరించేందుకు కృషి చేయాలని సభ్యులకు సూచించారు ఈ కార్యక్రమంలో హాజరై తాటిపాముల వినోద్ కుమార్ డి.సి. ఎంసి లయన్స్ క్లబ్ జగిత్యాల వడ్లగట్ట శంకర్ అధ్యక్షులు గుండేటి గంగాధర్ ప్రధాన కార్యదర్శి సామల శ్రీహరి కోశాధికారి మరియు లయన్స్ క్లబ్ సభ్యులు గ్రామ ప్రజలు పాల్గొన్నారు